

சத்திய வேத பாத்திராவரன்

Telegram: "CATHOLIC PRESS", JAFFNA.

1876-ம் வருஷம் ஆரம்பிக்கப்பட்டது.

REGISTERED AT THE CEYLON G. P. O. AS A NEWSPAPER.

Telephone: No. 300

"கர்த்தர் நகரத்தைக் காக்காவிட்டால் அதைக் காக்கிறவன் கண்விழிப்பது வியர்த்தம்"

86-ம் புத்தகம்

யாழ்ப்பாணம் 1961-ம் ஆண்டு மார்ச்சுமாதம் 16-ந் திகதி சனிக்கிழமை - பிரதிசபம் 12

49-ம் ஆலககம்

போலந்துப் பொதுவுடைமையர்

தந்திரமாய்ப் பின்வாங்குகின்றனர்

90 விரதம் கத்தோலிக்கர் நிறைந்த போலந்து நாட்டில் மக்கள் திருச்சபைக்குக் காட்டும் பிரமாணிக்கத்தை அழித்து விடச் செய்த முயற்சி பலனற்றுப்போனதைக்கண்டு, போலந்தின் பொதுவுடைமை அரசாங்கம் "தந்திரமான பின்வாங்குதல்" முயற்சியி லீடுபட்டிருக்கின்றது. திருச்சபைக்குமாறாகச் செய்த சட்டங்களை அமுல்நடத்தாமல் விட்டு விட்டது.

சென்ற ஆவணியில் மதபோதக ஆசிரியர் அரசாங்கஊழியர் ஆக வேண்டுமெனக் கல்வி இலாக்கா விதித்தது; இச்சட்டத்தைத் தற்பொழுது நீக்கிவிட்டது. மேற்படி சட்டம் மதமும், அரசியலும் தொடர்பற்றவை என்ற பொதுவுடைமைக் கொள்கைக்கு மாறானது பள்ளிக்கூடத்துக்கு வெளியே வேதம்போதிக்கும் வகுப்புகள் ஐப்பசி 31-க்குள் பதியப்பட வேண்டுமென்ற இன்னொரு சட்டம் கைவிடப்பட்டிருக்கிறது. ஏனெனில், குருமார் இதைப்பற்றிக் கவனஞ் செலுத்தவில்லை. குறித்த திகதிக்குப்பின் அரசாங்கம் நடவடிக்கை எடுத்து எடுக்கவில்லை.

லுபிளின் சர்வகலாசாலைக்கு எதிராக (மாணவர் தொகை 1,800) நடவடிக்கையெடுத்துப் பளுவானவரி கட்டவேண்டுமென்று விதித்தபோதிலும் அப்பணம்பற்றி அரசாங்கம் சிரத்தை எடுக்கவில்லை. இக்கழக ஆரம்ப தினமாகிய நவம்பர் 5-ம் திகதி கருதினால் விஷின்ஸ்கி புதுவருடத்தை ஆரம்பித்துப் பேசிய பொழுது தாமும், பிறமேற்றி ராணிமாறும் வெளிநாடுகளுக்குச் சென்றபொழுது போலந்தில் திருச்சபையின் நிலைமையற்றி நன்மையாய்க் கூறக் கூடியதாயிருந்தது என்றார்.

வத்திக்கான்சங்க ஆயத்தக் குழுவின் கூட்டங்களுக்குச் செல்வதை நாட்டு அதிகாரிகள் தடுக்கிறார்கள் எனவும், வத்திக்கானுக்கும் போலந்து மேற்றிராணிமாருக்கு மிடையில் கடிதப் போக்குவரவுக்கு இடையூறு உண்டு எனவும் பரவிய வதந்தி உண்மையல்ல வெனக் கருதினாலவர்களின் காரியாலயம் அறிக்கை விடுத்திருக்கிறது.

லுபிளின், லோகிள வெக், ஒபேல் மேற்றிராணிமார் தம் கடமை சம்பந்தமாக வத்திக்கானைத் தரிசிக்க அனுமதி பெற்றிருக்கிறார்கள்.

சீனத் தூதுவருக்கு நன்மதிப்புப் பதக்கம்

வத்திக்கானிலுள்ள சீனத் தூதர் திரு. சியெஷூ காங், வத்திக்கானிலுள்ள 9-ம்பத்திராண தர் அணி என்ற பெரும் நன்மதிப்புப் பதக்கம் அளிக்கப் பெற்றார். நாடு சட்டத்தப்பட்டுள்ள சீனக்கர் தினால் மே. த. டியன் ஆண்டகை அவர்கள் இப்பதக்கத்தைத் தூதருக்கு அணிவித்தார்.

தங்கள் வேலையைத் தினந்தோறும் தேவனுக்கு ஒப்புக்கொடுப்போருக்குப் பரிபூரண பலன்

நம் பரிசுத்த தந்தை அருளப்பாப்பரசர் தமது 80-வது பிறந்த தினமாகிய கார்த்திகை மாதம் 25-ந்திகதி விடுத்துள்ள அறிக்கையின்படி, தங்கள் நாளாந்த

வேலையை-அது சரிவேலையாயினும் சரிமானத வேலையாயினும் சரி-சருவேசுரனுக்கு ஒப்புக் கொடுப்போர் ஒரு நாளுக்கு ஒரு முறை பரிபூரணபலனை அடைந்து கொள்ளலாம். இப்பரிபூரண பலனை அடைந்துகொள்ள வழமைப்பிரகாரம் பாவுசங்கீர்த்தனம் செய்து, திவ்விய நன்மை பெற்று, ஒரு தேவாலயத்தைத் தரிசித்துப் பரிசுத்த பாப்பரசரின் கருத்துக்காக வேண்டிக்கொள்ளல் அவசியம்.

பரிசுத்த பாப்பரசரின் கிறிஸ்மஸ் செய்தி

வழமைப்பிரகாரம் நம்பரிசுத்த தந்தை 23-ம் அருளப்ப பாப்பரசர் தமது கிறிஸ்மஸ் செய்தியையும், வாழ்த்துக்களையும் அகில உலகிற்கும் வருகிற 21ஆம் நாள் நடுநிசி 12-30 மணிக்கு வத்திக்கான் வாடொலிமூலம் அளிப்பார். இச்செய்தியும் வாழ்த்துகளும் பல ஐரோப்பிய வாடொலி நிலையங்களால் அஞ்சல் செய்யப்படும். அதன் பின்னர் உலகின் பல பிரதான மொழிகளிலும் மொழி பெயர்க்கப்பட்டு ஒலிபரப்பப்படும். பாப்பரசரின் நடுச்சர்மப்பூசை வத்திக்கானிலுள்ள பிற நாட்டுத் தூதுவர் குழுவின் முன்னிலையில் 'கொன்சுஸ்ரோறியல்' மண்டபத்தில் நிறைவேற்றப்படும். இந்நிகழ்ச்சியும் வத்திக்கான் வாடொலி நிலையத்தால் ஒலிபரப்பப்படும்.

காலையில் மட்டுமல்ல மற்ற எந்த நேரத்திலும் தங்கள் காணிக்கையை ஒரு சிறு செபத்துடனும், மனஸ்தாப உள்ளத்துடனும் புதுப்பிக்கும் ஒவ்வொரு முறையும் 500 நாட் பலனை அடைந்து கொள்ளலாம் என்றும் மேற்படி அறிக்கை கூறுகின்றது.

நிருச்சபைப் பொதுச்சங்கத்திற்குக் கத்தோலிக்கர் அல்லாதாரும் அழைக்கப்படுவர்

"கத்தோலிக்கரல்லாத கிறிஸ்தவர்களும், 1962-ம் ஆண்டு நடைபெற விருக்கும் இரண்டாவது வத்திக்கான் பொதுச்சங்கத்துக்குப் பார்வையாளராக அழைக்கப்படுவார்கள் என்று உறுதியாகத் தம்மிடம் பரிசுத்த பாப்பரசர் 23-ம் அருளப்பர் தெரிவித்ததாக ஐக்கிய அமெரிக்காவின் லப்பிஸ் கோப்பல் சபையின் தலைவரான விச்சன்பேர்கர் மேற்றிராணியார் கூறினார். 40 நிமிடம் பேட்டியளித்தபின் தான் பாப்பரசர் மேற்கண்டவாறு கூறினார் என்று இவர் குறிப்பிடுகின்றார். "கிறிஸ்தவர்களின் ஐக்கியத்தைப் பற்றிச் சினேகபான்மையாகப் பாப்பரசருடன் தான் உரையாடினேன்" என்றும் மேற்றிராணியார் தெரிவித்தார்.

பரிசுத்த பாப்பரசரின் பிறந்த தினம்



றினார். இக்குருமடத்தில் பரிசுத்த தந்தை திவ்வியபலிப்பூசை நிறைவேற்றியது இஃது இரண்டாவது முறையாகும். அத்தினத்தில் பரிசுத்த பாப்பரசர் வேதபோதகக் குருமாணவர்களுக்கு நிகழ்த்திய உரையில் தாம் தமது எண்பதாவது பிறந்தினத்தை ரோமாபுரியிலுள்ள குருமாணவர்கள் மத்தியில் செலவிடவிரும்பியதாகவும் தவிர்க்கமுடியாக் காரணங்களின் நிமித்தம் தமது ஆவல் நிறைவேறவில்லையெனவும் வேதபோதகக் குருமடத்தின்மாணவர்கள் இன்றுதினத்தில் ஏனையகுருமாணவர்களின் பிரதிநிதிகளாக விளங்கவேண்டுமென்பது தேவசித்தமாயிற்றென்றும் குறிப்பிட்டார். 57 வேதபோதக நாடுகளிலிருந்துவந்து குருத்துவ கல்வியிலும் மாணவர்களைக் காணும் போது இறைவன் தமதுகொடைகளை எல்லாச்சாதிசனங்களுக்கும் எத்துணை தாராளமனதுடன் அளித்திருக்கிறார் என்பதும் எல்

பரிசுத்த தந்தை 23ஆம் அருளப்ப பாப்பரசர் தமது எண்பதாவது ஆண்டு பிறந்த தினத்தை (25-11-1961) ரோமாபுரியிலுள்ள வேதபோதகக் குருமடமாணவர்கள் மத்தியில் செலவிடவிரும்பி அங்கு சென்று தமது திருப்பூசைப்பலியை நிறைவேற்ற

மறியற்காரக் குருமடத்தில் 500 குருமாள் பயிற்சிபெற்றனர்

யுத்த கைதிகள் முகாமொன்றில் தற்காலிக குருமடமொன்றைமைத்தபோது அதற்குரிய "கைதிகளின் சிற்றூலய" மாய் விளங்கியதும், இடித்துப் பெரிதாய்க் கட்டப்பட்டிருப்பதுமான ஆலயத்தின் அபிஷேக வைபவத்திற்கு 60ஜேர்மன்குருமாள்பிரான் சிற்சூச் சென்றனர். இது சாட்றே என்னுமிடத்திலுண்டு.

பிராஞ்சிலிருந்த ஜேர்மன் கைதிகள் முகாங்களிலிருந்து 650 குருமாணவர்கள் ஓரிடத்திற்குக் கொண்டுவந்து சேர்க்கப்பட்டனர். இவர்களில் 500 பேர் குருப்பட்டம் பெற்றனர். 100 பேர் இப்பொழுது இரும்புத்திரைக்குப்பின்னால் திருத்தொண்டாற்று கின்றனர்.

1944-ம் ஆண்டில் நேசநாடுகளின் தாங்கிப்படைகள் பிரான்சு தேசமெங்கும் பரந்துசென்று ஜேர்மனியரை முறியடித்துப் பல்வாயிரம் ஜேர்மனியரைக் கைதிகளாக்கியபொழுது இந்தக் குருமடம் அமைக்கப்பட்டது. மரண தண்டனை விதிக்கப்பெற்ற பிரான்சிய குரு கனன் லெமேர் பெல்சன் கைதிமுகாமிலிருந்து சுயநாடு திரும்பியபொழுது ஜேர்மன் குருமாணவரை ஒன்றுசேர்த்துக் குருப்பட்டத்துக்கு ஆயத்தஞ்செய்யவேண்டுமெனக் கைதிகள் முகாம் விசாரணைக்குரு ரேடைற் அவர்களிடம் விண்ணப்பித்தார். பிரான்சிய அதிகாரிகளும் உத்தரவளித்தனர். கோர்ணல் குருட் உதவியளித்தார்.

சாட்றே மேற்றிராணியாரின் காரியதரிசி கனன் அந்திரே மறியற்கார உடைக்குப்பதிலாய் திரு உடைகள் தந்துதவினர். மேற்றிராசன ஆலயத் திருப்பணியில் பங்குபெற ஒழுங்குசெய்தனர். மேற்கூறிய ஆலய அபிஷேகத்திற்குவந்த குருமாறைக் கோர்ணல் குருட்டும், கனன் அந்திரேயும் வரவேற்றுபசரித்தனர்.

இந்தக் குருமடத்திலிருந்த மாணவரைப் பயிற்றுவுதற்காக 30 குருமாள் சுயேச்சையாகக் கைதிகளாகினர். வியாதிக்கார மாணவரைத் தமது பங்களாவில் வைத்துப் பராமரிக்க ஒரு பிரான்சிய குருவின் குடும்பத்தினர் மனமிசைந்தனர். பரிசிலிருந்த ஜேர்மன் கைதிகளின் விசாரணைக் குரவர் இக்குருமடத்து ஞான வழிகாட்டியாகக் கடமையாற்றினர்.

பரிசின் வெளிப்புற நகரமான தியர்சிலிருக்கும் இவருடைய கல்லறையை அநேகர் தரிசித்துச் செபித்து வருகின்றனர். அபிஷேகத்துக்குவந்த 60 குருமாருஞ்சென்று தரிசித்தனர்.

பொதுச்சங்க

உத்தியோகஸ்தர்

பொதுச்சங்க ஆயத்தத்திற்கு இதுவரை உதவியவர்கள் மொத்தம் 728.

அவர்களின் அந்தஸ்து

| | |
|-------------------------|-----|
| —கர்தினல்கள் : | 53 |
| —பிரதாப்பிதாக்கள் : | 6 |
| —அதிமேற்றிராணி | |
| ஆண்டகைகள் : | 102 |
| —மேற்றிராணி ஆண்டகைகள் : | 115 |
| —மேற்றிராசன குருக்கள் : | 183 |

குருப்பட்டாபிஷேகம்



வண. ஜே. கிங்ஸ்லி சுவாம்பிள்ளை



வண. எம். இம்மானுவேல் பயஸ்

யாழ்ப்பாண மேற்றிராசனத்தைச் சேர்ந்த வண. சகோதரர் இம்மானுவேல் பஸ்ரியாம்பிள்ளை அவர்கள் இம்மதி 21-ம் நாள் பரிசுத்த கொஞ்சேஞ்சி மாதாவின் ஆசனக் கோவிலில் மகாவந். யாழ்ப்பாண மேற்றிராணி ஆண்டவரவர்களால் குருபதவிக்கு உயர்த்தப்படவிருக்கின்றார்.

உரோமாபுரியிலுள்ள வேதபோதகக் குருமடத்தில் குருத்துவ கல்வி பயின்றுவரும் யாழ்ப்பாண மேற்றிராசனத்தைச் சேர்ந்த குருமாணவர்கள் மூவர் இம்மதி 20-ம் நாள் குருப்பட்டாபிஷேகம் பெறவிருக்கின்றார்கள். அவர்களின் பெயர்கள் பின்வருமாறு:

வண. A. சேவியர் குருள், வண. J. கிங்ஸ்லி சுவாம்பிள்ளை, வண. M. இம்மானுவேல் பயஸ்.

குருப்பட்டம் பெறவிருக்கும் மேற்படி குருமாணவர்களுக்குத் தேவன் தமது அருள்களை ஏராளமாகப் பொழிந்து, அவர்களடைய விருக்கும் பதவிக்கு அவர்களை உகந்தவர்களாக்கும்பொருட்டு இறைவனை வேண்டுவோமாக.

பலகத்துறையில் அதிமேற்றிராணியார்

கொழும்பு அதிமேற்றிராணியார் அதிவண. டாக்டர் தோமஸ் கூறே சென்ற ஞாயிற்றுக்கிழமை (3-12-61) காலை 6-30மணிக்கு நீர்கொழும்பு பலகத்துறை அர்ச். அன்னம்மாள் தேவாலயத்துக்கு ஞானமேய்ப்பனுக்குரிய சந்திப்புக்காக வந்தார்.

ஆண்டகை அவருக்கு சபையாரால் மகத்தானவோர் வரவேற்பளிக்கப்பட்டது. அன்றுகாலை 7-30மணிக்கு அதிமேற்றிராணியாரால் பூசைப்பலி ஒப்புக்கொடுக்கப்பட்டபின் இம்மீசாமைச்சேர்ந்த தமிழ் சிங்கள ஆண்பெண்பிள்ளைகளுக்கு உறுதிப்பூசகல் என்னும் தேவதீவிய அனுமானம் நிறைவேற்றப்பட்டது.

— திருபர்.

—52 துறவற சபைகளின் உதவிய துறவிகள் : 262
—இல்லறவாசிகள் : 7

இருக்குமிடங்கள்

—ரோமையில் : 276
—ரோமைக்கு வெளியே
இத்தாலியில் : 60
—மற்ற ஐரோப்பிய நாடுகளில் : 209

—ஆசியாவில் : 47
—ஆபிரிக்காவில் : 26
—வடஅமெரிக்காவில் : 52
—இலத்தீன் அமெரிக்காவில் : 47
—ஆஸ்திரேலியாவில் : 11

பொதுச் சங்கத்திற்காக ஏற்படுத்தப் பெற்றுள்ள

—குழுக்கள் : 11
—செயலகங்கள் : 3

எல்லாக் குழுக்களுக்கும் தலைமையாக மத்தியக் குழு உள்ளது. இதன் தலைவர் பரிசுத்த தந்தை அவர்களே. செயலர் பெலிக்கி ஆண்டகை. ஒரு செயலகர் தவிர்த்து மற்றெல்லாச் செயலகங்களுக்கும், குருக்களுக்கும் தலைவர்கள் கர்தினல் மார்களே. அச்சு, வாடுலி, தொலைக்காட்சி இவைகளின் செயலகத்தின் தலைவர் அருட்பெருந்தகை ஓக்கொண்டே.

விவேகானந்தா திருக்குறட் கலன்டர் 1962

யாழ்ப்பாணம், விவேகானந்தா அச்சகம் வழமைபோலப் புத்தாண்டுவாழ்த்துடனும், "அமலனைவனங்கு, அனைத்தும்பெறுவாய்", "இரக்கங்காட்டு, இன்பம்பெறுவாய்" என்ற அர்த்த புஷ்டியான அரியசுலோகங்களுடனும் அழகுப்பொலிவாய், கவர்ச்சிகரமாய் வெளியிட்டிருக்கும் 1962ஆம் ஆண்டிற்கான விவேகானந்தா திருக்குறட்கலன்டர் தரப்பெற்றேறும். இதிலே தினசரியாக அந்தந்தநாளுக்குரிய இதழில் ஆங்கிலமாதம், நாள், திகதி என்பன தமிழ், சிங்களம், ஆங்கிலமாகிய மும்மொழிகளிலும், மற்றும் தமிழ், முஸ்லீம் மாதங்கள், திகதிகளும் விளக்கமாகத் தரப்பட்டுள்ளன.

இன்னும் "திருக்குறட்கலன்டர்" எனும் தனது நாமத்திற்கிணங்க, "அகரமுதல எழுத்தெல்லாம் ஆதிபகவன் முதற்றே உலகு" என்ற திருக்குறளின் முதற்பாவை ஆரம்பமாகக் கொண்டு ஒவ்வோர்முனி இதழிலும் நல்லறிவுட்டும் ஒவ்வோர் குறட்பாவும், அடுத்த பின் இதழில் அதன்பொருளும், அவற்றுடன் ஒவ்வோர் இதழிலும் நன்னெறிபுகட்டும் பொண்ணை சுலோகங்களும் இதிலே அழகாக இடம்பெற்றிருக்கின்றன.

மேலும், கத்தோலிக்கமக்களுக்குப் பயன்படக்கூடிய முறையிலே கத்தோலிக்கசமய கடன் திருநாட்கள், மற்றும் பிரதான திருநாட்களும், அவ்வாறே மறுசமயத்தவர்களின் திருவிழாக்களும், மற்றும் அரசாங்கவிடுமுறை நாட்கள், வங்கி-வர்த்தகவிடுமுறை நாட்கள், அமாவாசை, பெளரணை, அட்டமி-நவமித்தினங்களும் இதிலே தரப்பட்டிருக்கின்றன. மேலும் இரத்தகலன்டருடன் வழமைபோல இல்லங்களை அழகுபடுத்தக்கூடிய பலவித காட்சிகளையும், சிட்டர்கள், பெரியோர்களின் உருவங்களையும் கொண்டு பல வினாக்கள் இணைக்கப்பட்டு இதனைக்கவருகின்றன. அனைவருக்கும் பயன்படத்தகுந்த முறையிலே விவேகானந்தா அச்சகத்தார் இப்புதுவருட்கலன்டரையும் வெளியிட்டிருப்பது யாராடும் திருக்கேதே.

யாழ்ப்பாணம் டிஸ்த்ரிக்டோட்டு விற்பனவு விளம்பரம்

இல. P. 215

யாழ்ப்பாணம், நல்லூர் முருகேசு சோமசுந்தரம் — வழக்காளி.

யாழ்ப்பாணம், நல்லூர்

1. வல்லிபுரம் நாகலிங்கம் பெண் அமினிப்பிள்ளையும்
2. வல்லிபுரம் நாகலிங்கமும்

— எதிராளிகள்

வட்டுக்கோட்டை

3. இராமலிங்கம் அருணாசலமும்
4. இராமலிங்கம் தியாகராசாவும்
5. இராமலிங்கம் மகள் கனகம்மாவும்

— கூட்டு எதிரிகள்

யாழ்ப்பாணம் டிஸ்த்ரிக்டோட்டால் எனக்குக் கிடைத்த ஏலவிற்பனவுக் கோமியிஷன்படி நான் சமர்ப்பிப்பதாவது :

மேற்சொல்லப்பட்ட வழக்கில் 1961-ம் ஆண்டு மார்ச் மாதம் 14-ந் திகதி எழுதப்பட்ட விற்பனவுத் தீர்வையின்படிக்கு வழக்காளியும், 1-ம் எதிரியும் கீழ்க் காணப்படும் காணிக்கும், அதைச்சேர்ந்த கட்டிடத்துக்கும், கிணற்றுக்கும், மற்றும் பயிர்வகைகளுக்கும் சொந்தக்காரராயிருப்பதால், அக்காணியைப் பிரிவிடல் சட்டத்தின் பிரகாரம் விற்கும்படி எனக்குக் கட்டளை கிடைத்திருக்கிறபடியாலும், அக்காணியை நான் பார்வையிட்டு நொத்திசு ஒட்டி விலைகிப்பைக் கோட்டுக்கு அனுப்பியிருக்கிறபடியாலும் அப்படியே அந்தப்பிரகாரம் அக்காணியைப் பிரித்த ஏலத்தில் 1962-ம் ஆண்டு தை மாதம் 6-ந் திகதி முற்பகல் 10 மணி தொடக்கம் விற்கும்படி கோட்டால் எனக்குக் கட்டளை கிடைத்திருக்கிறது. ஆனபடியால், விற்பனையின் நிபந்தனையாவது : பாட்டிசன் சட்டம் 40, 41, 42, 43-ம் பிரிவுகளுக்கு அமைய இக்காணி பங்களாருக்குள் விற்கப்படும். அப்பங்களாக்களான வழக்காளியும், 1-ம் எதிரியும் தங்களுடைய செல்மதியைக் கழித்து அக்காணியை வாங்கி, மிகுதிப் பணத்தை என்னிடம் கட்டலாம்.

அப்படி அக்காணிப் பங்களாக்கள் கொள்வனவுக்காரராய் வராமலிருந்தால் வேறு ஆட்கள் கொள்வனவுக்காரராய் வரலாம். அப்படிக் கொள்வனவுக்காரராய் வந்தால் நான் வாசிக்கும் வெந்திசென்படி கொள்வனவுத்தொகையைச் சட்டத்தின் பிரகாரம் கட்டவேண்டியது; கட்டி முறைமையான உறுதியை முடித்துக் கொள்ளலாம்.

ஆதன விபரம்

வடமாகாணம், யாழ்ப்பாண டிஸ்த்ரிக்ட் யாழ்ப்பாணப்பகுதி நல்லூர் கோயிற் பற்று நல்லூர் இறை "கொல்லன்வளவு" நிலப்பரப்பு 1-ம் குளி 3½ யும், அதாவது, லைசென்ஸ் பெற்ற உலாந்த மேஸ்தர் N. தம்பு அவர்களால் 10-11-57-இல் அளந்த எடுக்கப்பட்டதும், D. 584-ம் படத்தில் விபரிக்கப்பட்டதுமான காணி வீடும், கிணறும், பயிர்வகைகளும், மற்றும் அதைச் சேர்ந்தவைகளும். எல்லை : கீழ்க்கு—ஒழுங்கை, வடக்கு—கார்த்திகேசு தம்புவுக்குரிய ஆதனம். மேற்கு—கார்த்திகேசு தம்புவுக்கும், கார்த்திகேசு ஐயாத்துரைக்கும், மறுபேருக்கும் உரிய ஆதனம். தெற்கு—சண்முகம் செல்லப்பாவுக்கும், மறுபேருக்குரிய ஆதனம். இடக்க்கலம்.

அ. ஜேகநாதன்,

கோமியுள்ளும், விலைமதிப்பாளரும்
16 A, அம்மன் றேட்ட,
கந்தர்மடம், யாழ்ப்பாணம்.

● அமெரிக்கஜனாதிபதி கென்னடி அவர்களை ருஷியாவுக்கு விஜயம்செய்யுமாறு சோவியற்பிரதமர் குருஷேவ் அழைத்திருப்பதாக ரேமிலிருந்து செய்தி வெளியாயிருக்கிறது. இந்த அழைப்பு குருஷேவின் மருகரும், சமீபத்திலே அமெரிக்கஜனாதிபதியுடன் கலந்துரையாடியவருமான திரு. அலெக்ஸி அட்குபெல் என்பவரால் விடுக்கப்பட்டுள்ளதாம். அமெரிக்க ஜனாதிபதி இவ்வருடமுடிவில்தான் பதிலளிக்க விருக்கிறார்.

உள்நாட்டுச் செய்திகள்

தேவதோத்திர பாடல்முறை

ரோமாபுரியிலே விசுவாசப்பாப்புதல் சபைக்குருமடத்துச் சிற்றூலயத்தில் நிகழும் மார்கழிமாதம் 20-ந்திகதியாகிய வருகிற புத்தன்சீழிமைகாலை விசுவாசப்பாப்புதற் திருச் சங்கத்தலைவரான கருதினால் அகாஜியீர்னியன் ஆண்டகையால் வண. யோசெவ் கிங்ஸ் லிசுவாம்பிள்ளை பிறதர் குருத்துவாபிஷேகஞ்செய்யப் பெறுவதைமுன்னிட்டு அவர்பெற்றார், சகோதரர்சேர்ந்தள்ள யாழ்ப்பாணம், பரிசுத்த அடைக்கல மாதாவின் ஆலயத்திலே அன்றுகாலை 6-30மணிக்கு நிறைவேற்றி ருக்கும் தேவதோத்திர பாடல்முறைக்குச் சமு கந்தத்துபுதியகுரவரின கருத்துகளுக்காக வேண்டிக்கொள்ளுமாறு சுற்றத்தவரும், அன்பர்களும் அழைக்கப்பெற்றிருப்பதாக அறிவிக்கிறோம்.

பண்டிதருக்குப் பாராட்டுவிழா

ஈழநாட்டின்சிறந்த கிறிஸ்தவ கவிஞராகத்திகழும் பண்டிதர் ஜே. எஸ். ஆழ்வாப்பிள்ளை அவர்களின் சீரிய இலக்கியப்பணியைப் பாராட்டி, அவர்இயற்றிய நூல்களை அரங்கேற்றி அன்னருக்குப் பொன்னாடை போர்க்குழை மாட இம்மாதம் 18-ந்திகதியாகிய வருகிற திங்கட்கிழமைகாலை யாழ்ப்பாண நகரமண்டபத்திலே பாராட்டுவிழா ஒன்று நடைபெற்றிருக்கின்றது. உதய தாரகை இலக்கியமன்றத்தின் சார்பில் நடைபெற்றிருக்கும் இவ்விழாவில் ஈழத்துக் கவிஞர்கள் பலரும் கலந்து கொள்வார்களெனத் தெரியவருகிறது.

பஸ்பிரயாணிகளின் கஷ்டம்

ஊர்காவற்றுறையிலிருந்து சென்ற சனிக்கிழமைபிற்பகல் மூன்றாமணிக் கும், பின்னர் நாலாமணிக்கும் யாழ்ப்பாணத்தைநோக்கிப் புறப்பட்டுவந்த இருபஸ்களிலும் பிரயாணிகள் குடைபிடித்துக்கொண்டு பிரயாணஞ்செய்ய வேண்டிய கஷ்டநிலை ஏற்படலாயிற்று. காரணம், பிரயாணத்தின்போது பலத்த மழைபெய்து பஸ்கள்முழுவதும் ஒழு கத்தொடங்கியமையேயாகும். குடைகள் வைத்திருந்தவர்கள் நனையாது தப்பிக்கொள்ளப் பெண்களும், பிள்ளை களுமாக ஏனையோரெல்லாம் நனைந்த வண்ணமே தங்கள் பிரயாணத்தை நடத்திமுடித்தார்கள்.

பஸ்போக்குவரத்து நின்றது

சென்றசனிக்கிழமை காலை முதல் இரத்தமலானை, பிலியந்தலை எனுமிடங் களிலிருந்து கொழும்புக்குச்செல்லும் சுமார் 30பாதைகளிலும், பின்னர் அன்றுபிற்பகல் 4-30மணிதொடக்கம் நாகொடையிலிருந்து 19பாதைகளிலும், அமுத்துகாமத்திலிருந்து 13 பாதைகளிலும், மத்துகாமத்திலிருந்து 12பாதைகளிலும், காலிதெற்கிலிருந்து 44பாதைகளிலும், இரத்தினபுரி, பலாங் கொடையிலிருந்து 55பாதைகளிலும் பஸ்கள் ஓடாதகாரணமாகப் பல்லாயிரக்கணக்கான பஸ்பிரயாணிகள் பெரி தும் கஷ்டமடைந்தார்கள். அன்று பண்டாரவலை டிப்போவைச்சேர்ந்த 28பஸ்களும், வெலிமடை டிப்போ வைச்சேர்ந்த 28பஸ்களும், பதுளைடிப் போவைச்சேர்ந்த 60பஸ்களும் போக்குவரத்துச் செய்யவில்லை. பொதுவிலே 2,800 பஸ்கள் ஓடவில்லை. பஸ்சாரதி ஒருவர் வேலைக்கம் செய்யப்பட்டமையே இந்தப் பஸ்வேலைநிறுத்தத்திற்குக் காரணமென்று சொல்லப்படுகிறது. இந்த வேலைநிறுத்தம் சட்டவிரோத மானதென்று போக்குவரத்துச்சபைத் தலைவர் கூறுகின்றார்.

இங்கும்

பஸ்கள் ஓடவில்லை

இங்கே யாழ்ப்பாண இ. போ. சபை டிப்போவைச்சேர்ந்த பஸ்ஊழியர்கள் சென்ற திங்கட்கிழமை பகல்ஒருமணி தொடக்கம் வேலைக்குச்செல்லவில்லை. அதனால் வுட்பகுதியிலே பஸ்பிரயாண சேவை முற்றாகநின்றதுவிட்டது. இங்கிருந்து திருகோணமலை, வவுனியா, முல்லைத்தீவு, அனுராதபுரம், மன்னார் முதலாம் இடங்களுக்குப் பஸ்பிரயாண சேவை நடைபெறாமற்போகவே பிரயாணிகள் பெரிதும் கஷ்டமுறுகின்றார்கள். யாழ்ப்பாண டிப்போவைச்சேர்ந்த 1,500 ஊழியர்கள் வேலைக்குச்செல்லவில்லை. சுமார் 150 பஸ்கள் கருஜில் நிறுத்தப்பட்டுள்ளன. பஸ்கள் ஓடாததால் அதிகம்மோசமாகப் பாதிக்கப்பட்டவர்கள் ஜி. சி. ஈ. பீர்ட்சைளிக் கும் மாணவர்களே.

அரசாங்கசேவையில் நம்பிக்கையில்லை

“சிறுபான்மையினரும், அரசாங்க சேவையும்” என்னும்விஷயமாய் முன்னையநாள் சொலிசிறார் - ஜெனரலான ஜனப் ஏ. சி. எம். அமீர் சென்றவள்ளிக்கிழமை மருதானையில் நிகழ்த்திய ஓர்சொற்பொழிவிலே, “எனது புதல் வர் ஒருவர் அரசாங்கசேவையில் சேர என்னுடைய அனுமதியைக் கோருவாரானால் அவ்வாறுசேராது அதிகம் அழுத்தமிருந்ததாக அவர்மனதைத் தைரியவினப் படுத்திவிடுவேன்; ஏனெனில், அவருக்கு எதிர்காலத்திலே அதில் நன்மையிலலை; ஏனைய சிறுபான்மையினர் மட்டிலும் இதுசெல்லு” மெனக் கூறலாயினர். மேலும் அவர் பேசியபோது, அரசியல் அமைப்பிலே சிறுபான்மைச் சமூகங்களைச்சேர்ந்த சகலரும் இலங்கையிலே சமசுத்தர்ப்பங்களைக் கொண்டிருக்க வேண்டுமெனச் சட்டம்விதிக்கப்பட்டிருக்கிறது; ஆனால், இது வெகுவாகத் தட்டிக்கழிக்கப்படுகிறது; எவ்வாறிருந்தபோதிலும் சிறுபான்மையினர் குழுவைச்சேர்ந்த ஒருவருக்கு எதிர்காலத்திலே நன்மை கிடையாது; நான்விரும்பினால் அடுத்து நிகழும் பத்து அல்லது பன்னிருவருடங்களுக்கு மாதம்ஒன்றுக்கு 1,300 ரூபா சம்பளம்பெற்று மனோதிருப்பியுடன் வாழலாம்; ஆனால், அதே காலத்தில் எனக்குக்கீழ்ப்பட்ட உத்தியோகஸ்தர்கள் அதிகம் உயர்பதவிக்கு உயர்ச்சியடைவார்கள்; ஏனெனில், அவர்கள் சிங்களவரும், அத்துடன் புத்தர்களுமாயிருப்பதால் அதிகம் அதிர்ஷ்டசாலிகளாய் இருப்பார்களெனத் தெரிவித்துத் தனதுபுதல்வரையும், ஏனைய சிறுபான்மையினரையுமிட்டு மேலே தாம்சொன்ன அறிவுரையைக் கூறலாயினர்.

ஆயுள்வேத மருந்துச்சாலைகள்

யாழ்ப்பாண மாநகரசபைப்பகுதியில் தற்போது ஒரேயொரு ஆயுள் வேத மருந்துச்சாலையே இருந்துவருகிறது. இத்துடன் மூன்றுவட்டாரங்களுக்கு ஒன்றாக இன்னும் நான்குபுதிய ஆயுள் வேத மருந்துச்சாலைகள் திறக்கப்பட விருக்கின்றன. அரசாங்கத்தின் கொள்கைக்கிணங்க, இவைகளைத் திறந்து பராமரிக்க ஏற்படும்செலவிலே 60சதவிகிதத்தைக் கொடுப்பதாக ஆயுள் வேதவைத்திய அபிவிருத்திக்கமிஷனர் தெரிவித்திருக்கின்றார். யாழ்ப்பாணமேயரும் சபையின் வரவு செலவுத்திட்டத்திலே இவைகளைத் திறந்து நடத்துவதற்குவேண்டிய செலவுக்கான ஒழுங்குகளைச் செய்திருக்கின்றார்.

பீடிப்புகையிலைச் செய்கை

இளவலைப்பகுதியிலே முதன்முறையாகப் பீடிப்புகையிலைச் செய்கையை விருத்திசெய்ய அங்குள்ள பீடிப்புகையிலைச்சங்கம் தீர்மானித்திருக்கிறது. அங்கு சமீபத்தில்கிழந்த புகையிலைச் சங்க நிர்வாகசபைக் கூட்டத்திலே சங்க அங்கத்தவர்கள் 137 பேருக்கும் தனித்தனியே ஆயிரப்புகையிலைக்கன்றுகள் வழங்குவதெனத் தீர்மானிக்கப்பட்டிருக்கிறது.

ஈரவெங்காய உத்தரவாதவிலை

யாழ்ப்பாணத்திலே உற்பத்திசெய்யப்படும் ஈரவெங்காயத்திற்குக் கொடுபடும் உத்தரவாதவிலையைக் கூட்டித் தருமாறு வடஇலங்கை விவசாய உற்பத்தியாளர் கூட்டுறவுச்சங்க சமாசம் பலமுறையும் அரசாங்கத்தைக் கேட்டிருந்தது. ஆனால், உத்தரவாதவிலையைக் கூட்டித்தர முடியாதென்று அரசாங்கம் இப்போது தெரிவித்துள்ளது. தற்போது யாழ்ப்பாண ஈரவெங்காயத்துக்கு இறத்தலஒன்றுக்கு உத்தரவாத விலையாக 33சதம் வழங்கப்படுகிறது.

ஒற்றுமைக்காகச் சிங்களம்

தேசியஒற்றுமையைக் கண்டடைவதற்கான ஒரேயொருவழிவகையாக இந்தியாவிலே செய்யப்படுவதுபோன்று பல்வேறு பாஷைகளைப்பேசும் சகல மக்களுக்கும் தேசியமொழியாகிய சிங்களத்தைப் படிக்கச்செய்வதுதான் என்று கல்விக்கமிஷனின் பெரும்பான்மைக் குழு அலோசனைகூறியிருக்கிறது. இந்தியாவிலே தேசியமொழியான இந்தியை இந்தியாவின் வடக்கு, தெற்குப் பகுதியிலே புகுத்தும்திட்டத்திற்குப் பலமான எதிர்ப்புகள் இருந்துவருகின்றன.

எட்டுஇலட்சம்ரூபா நஷ்டம்

மொத்தமாக 2,800 பஸ்கள் ஓடவில்லை; 11,000 சாரதிகளும், கண்டகர்களும் வேலைக்குவரவில்லை; நாடு முழுவதிலுமுள்ள 52பஸ்டிப்போக்களில் 48டிப்போக்களில் வேலைநடைபெறவில்லை; கேகாலை, குருநாகல், மட்டக்களப்பு, திருகோணமலை டிப்போக்களில் மட்டுமே வேலைநடக்கிறதென்று போக்குவரத்துச்சபைத் தலைவர் தெரிவித்திருக்கிறார். பஸ்ஊழியர்கள் வேலைக்குப்போகாததால் சென்றசெவ்வாய்வரை போக்குவரத்துச்சபைக்குச் சுமார் எட்டுஇலட்சம்ரூபா நஷ்டம்தீர்ப்பட்டுள்ளதாம். சபையின் தினசரிவருமானம் மூன்றைஇலட்சம் ரூபாவாகும்.

பண்டமாற்று வர்த்தகம்

கிழக்குஜேரோப்பிய நாடுகளிடமும், ருஷ்யாவிடமுமிருந்து அடுத்தவருடத்தின் முதல்ஆறுமாதங்களிலும் இலங்கை 1,10,000 தொன்சீனியைப் பண்டமாற்றுமுறையிலே — அதாவது இலங்கையின் பிரதான விளைபொருட்களாகும் தேயிலை, ரப்பர், தெங்குப் பொருட்களைக்கொடுத்து வாங்கவிருக்கிறது. கிழக்குஜேரோப்பிய நாடுகளான ருமேனியா, பல்கேரியா, போலாந்து எனும் ஐந்துநாடுகளிலிருந்து தனித்தனி 20,000 தொன்சீனியும், ருஷ்யா விடமிருந்து 10,000 தொன்சீனியும் வாங்கப்படவிருக்கிறது. தற்போது கியூபா, பிரேசிலாகிய நாடுகளிடமிருந்தே இலங்கைசீனியாவாங்குகிறது.

வெளிநாட்டுச் செய்திகள்

● மேற்கத்திய வல்லரசுகளின் கோஷ்டியினால் ஆரம்பிக்கப்பட்டிருக்கும் ஆயுதப்போட்டியின் விளைவாகவே சோவியற்றூஷ்யா தவிர்க்கமுடியாத சூழ்நிலையில் தனதுவிருப்பத்திற்கு மாறாகவே அணுகுண்டுப்பீர்த்சைகளை நடத்தவேண்டியிருப்பதாகச் சோவியற்றிரதமர்களுக்கு எழுதியுள்ள கடிதங்களில் தெரிவித்திருக்கின்றார்.

● ஐக்கிய அமெரிக்க தேச ரெபி ரூஸ்கா நகரைச்சேர்ந்த ஓர் பல்வைத்தியரான டக்ளர் லாட் ரிபூகோம்பென்சுவர் பசுமாடுகளுக்குக் கட்டக்கூடிய போலிப்பற்களைக் கண்டுபிடித்துச் செய்து விசேஷச்சர்மான் ஒன்று சர்மானிக்கப்பட்டிருக்கின்றார். தமது பகுதியிலுள்ள முரண்புலுக்காரணமாகப் பற்கள்தேய்ந்துபோன பசுக்களுக்கென்று உருக்குக்கொண்டு இந்தப்போலிப்பற்களை இவர்கண்டுபிடித்துச் செய்திருக்கின்றார்.

● பரிசுத்தபிதா அருளப்பயாப்பசர் சமீபத்திலே தமது 80-வதுபிறந்த பெருநாளைக் கொண்டாடியபோது ருஷ்யபிரதமர் நிகதா குருஷேவும் அவருக்கு ஓர் வாழ்த்துச்செய்தி அனுப்பியிருந்தாரென ரோமைநகரிலே அன்று வியாழக்கிழமை செய்திவெளியாயிருக்கிறது. அச்செய்தி மனோதிருப்பியுடனும், வியப்புடனும் ஏற்றுக்கொள்ளப்பட்டதாக வத்திக்கான் வட்டாரங்கள் அறிக்கையிட்டுள்ளனவாம்.

● நூறுமெகாதென் குண்டைக் காட்டிலும் பலமிருந்த அணுக்குண்டுகள் ருஷ்யாவிடம் உண்டென்றும், சோவியற் அணுஆயுதம் சமாதான இலட்சியத்துக்கு முக்கியசேவை செய்துள்ளதென்றும் சோவியற் பிரதமர் குருஷேவ் சென்றசனிக்கிழமை மஸ்கோவில்நடந்தோரிய தொழிற்சங்க காங்கிரஸின் உலகசம்மேளன மகாநாட்டில் கூறியிருக்கின்றார்.

● சூரியவெளிச்சம் தங்கநிறமல்ல, வெள்ளிபோன்ற நிறமுடையதாகும். சூரியனிலிருந்து ஒளியும், வெப்பமும் மதிப்பிடமுடியாத அளவில் வர்க்காரணம், அதன் அகத்துள் ஏற்படும் அணுக்களின் சேர்க்கையேயாகும். ஒவ்வொரு விநாடியும் சூரியனிலிருந்து சிதறும் சத்தியானது நூறுகோடி ரீரகக்குண்டுகள் வெடிக்கும்சக்திக்குச் சமமாகும்.

● வருகிறதெமாத ஆரம்பத்திலே அமெரிக்கா நிச்சயமாக ஒருவரை வானவெளிக்கு அனுப்பிவைக்குமென்று அமெரிக்க தேசிய வானவெளி ஆராய்ச்சிக்கழகம் அறிவித்திருப்பதாக வாஷிங்ரனிலிருந்து சென்றவியாழக்கிழமை செய்திகளைத்திருக்கிறது. அதன்மேல் குரங்குகள்போன்ற மிருகங்களைப் பீர்ட்சார்த்தமாக வானவெளிக்கு அனுப்புவது நிறுத்தப்பட்டு விடுமாம்.

● சோவியற்றூஷ்யா அடுத்தவருடத்திலே தனதுபாதுகாப்புக்கும், வானவெளி ஆராய்ச்சிஉட்பட விஞ்ஞானத்துக்குமென்று மிகவும்கூடுதலாகச் செலவிடவிருப்பதாகத் தெரிவித்திருக்கிறது. பாதுகாப்புச் செலவுமாதிரம் 531 கோடியே 70 இலட்சம் பவுணாக அதிகரிக்கும். சென்றவருடத்திலே ருஷ்யாவின் இராணுவச்செலவு 367 கோடியே 30 இலட்சம் பவுணாகும்.

● பேர்ளின் விஷயமாய் மேற்கத்தியநாடுகளின் அச்சுறுத்தல்காரணமாகப் பாதுகாப்புச் செலவை மூன்றிலொன்றால் அதிகரிக்கச்செய்யுமாறு சோவியற்றிரதமர் குருஷேவ் உத்தரவு பிறப்பித்தாராம். வானவெளித்திட்டத்திற்கும், பொதுவிலே விஞ்ஞான ஆராய்ச்சிக்குமாகச் சென்றவருடத்திலும் 12சதவிகிதம் கூடுதலாக அடுத்தவருடத்தில் சோவியற்றூஷ்யா 170 கோடியே 60 இலட்சம் பவுண் செலவிடவிருக்கிறது.

தினசரி பூசை வழிகாட்டி

மார்கழி மாதம் - 1961

| | | | | |
|----|-----|---|---|----|
| 17 | ஞா | 1 | ஆகமன காலத்தின் 3-ம் நூயிறு (வி. ம) | ஊ. |
| 18 | தி. | | காலதினம் (நூயிறு பூசை) | ஊ. |
| 19 | செ. | | காலதினம் (நூயிறு பூசை) | ஊ. |
| 20 | பு. | | சதர்காலப் புதன் | ஊ. |
| 21 | வி. | 1 | அர்ச்ச. தொம்மை அப்போஸ்தலர் (காலதின ஞா.) | சி |
| 22 | வெ. | | சதர்கால வெள்ளி | ஊ. |
| 23 | ச. | ௨ | சதர்காலச் சனி | ஊ. |

சத்திய வேத

பாதுகாவலன்

1961-ம் ஆண்டு
மார்கழிமாதம் 16-ந் திகதி

ருஷிய - சின

ஆக்கிரமிப்பு

"சமாதானமாக உடனிருந்துவாழ்வது" என்பதே சோவியற் ருஷியாவின் தந்திரயுத்தியாகும். அதாவது யுத்தமில்லாமல் உலகத்தை வெற்றிகொள்வதே அதன் தந்திரமும் சிந்தனையும். சோவியற் பிரதமர் குருஷேவ் அணுக்குண்டுப் பரிசோதனைகளை நிறுத்தும் மகாநாடு எதிலுமோ அன்றேல் ஆயுதப்பரிகரண மகாநாடு எதிலுமோ கம்யூனிஸ்ட் அல்லாத நாடுகளுக்குச் சமாதானத்தின் அறிகுறியான ஒலிவங்கினை யைப் பிடிப்போராயில்லை. அடுத்தசில வருடங்களிலே யுத்தத்தின் மூலம் வெற்றிகொள்வதைக் காட்டிலும் "சமாதானமாக உடனிருந்து வாழ்வது" என்ற தந்திரயுத்தியின் மூலம்— அதாவது அத்தடி உரப்பித் தனது வாயாடித்தனத்தாலும், அச்சுறுத்துகையாலும், பலாத்காரத்தாலும், புரட்சியாலும் அதிகமான நாடுகளை வெற்றிகொள்ளலாமென்ற நம்பிக்கையுடையவராக அவர் இருந்து வருகின்றார். சோவியற் ருஷியா இந்தச் சூழ்ச்சிகளாலே இதுவரை போலாந்து, ஹங்கேரி, செக்கோசிலவக்கியா, பால்திசுநாடுகள், ருமேனியா, பல்கேரியா, அல்பேனியா முதலான நாடுகளை யுத்தமின்றியே அடிப்படுத்திக் கொண்டது. ஆனால், இன்று அதன் சூதாட்ட வெற்றிகளுக்குப் பேரளிப்பிரச்சினையும், ஜேர்மன் பிரச்சினையும் பெரிய முட்டுக்கட்டைகளாக வந்துகொண்டன. இந்தப்பிரச்சினைகளைத் தனக்குச்சாதகமாக ருஷியா தீர்த்துக் கொள்ளாமல், மேற்குஜேரோப்பிய நாடுகளெல்லாம் ஒன்றுமேதப்பாது ஒன்றின்பின் ஒன்றாய் அதன் குதிக் காலின்கீழ்வந்து அகப்பட்டுக்கொள்ளும். அதனால் தனது ஆதிக்கத்திலுள்ள கம்யூனிஸ்ட் கிழக்கு ஜேர்மனியையும், சுதந்திர மேற்கு ஜேர்மனியையும் வேறுவேறான இரு நாடுகளாக மேற்குறுதியவல்லரசுகள் அங்கீகரிக்கும்படியெய்து சமாதான உடன்பாடு காணாமல் தனது காரியத்தைச் சாதித்துவிடலாமென ருஷியா நம்புகின்றது. ஆனால், மேற்குறுதியவல்லரசுகளோ ருஷியாவின் சூழ்ச்சியை நன்கு அறிந்தனவாய் ஜேர்மனியை இரு கூறுகளாகக் குவதைப் பலமாக எதிர்த்து, அதற்கு உடன்பட அறவே மறுத்து நிற்கின்றன. அதனால் ருஷியா குதுவாதாக நாடுபிடிப்பதிலே முன்னேறிக் கொள்ளவியலாது பரமசங்கடப்படுகின்றது.

சோவியற் ருஷியாவின் நிலைமை இவ்வாறாக, அதன் வேஷத்தைப் போட்டுக்கொண்டு கம்யூனிஸ்ட் சினு—அதாவது செஞ்சினுவும் தானும் தன்பாடுமாயிருந்த தீபேததை, யாதுகாரணமில்லாது, மனுநீதியேயில்லாது தனது ஆயுதபலத்தைக்கொண்டு ஆக்கிரமித்துக்

கொண்டது. அதன் இந்த அநீதியான செயலையிட்டு அகிலமும்புதும் ஆட்சேபக்குரலெழுப்பியும் அஃதெல்லாம் செவிடன்காதிற் சங்கநாதம்செய்தவாறாய்ப்பயன்தராமல் போய் விட்டது. இதனைத் தொடர்ந்து இந்திய பிரதமர் நேருவுடன் அது ஒப்புக்கொண்டிருந்த பஞ்சசீலக்கொள்கையை ஒருநயவஞ்சகமான கொள்கையாக மனதிற்கொண்டுபோலும் வடகிழக்கு எல்லைப்புறமாக இந்தியமண்ணில் கால்வைக்கமுனைந்து இதுவரை ஒரு பெருந்தேசப்பரப்பை ஆக்கிரமித்துக்கொண்டது. சினுவின் விபரீத செயலைக்கவனித்த இந்தியா அப்பகுதிக்குப் படைகளை அனுப்பித் தனது பாதுகாப்பைப் பலப்படுத்திவரலாயிற்று.

இதனைக் கண்ணுற்ற செஞ்சினு வெகுண்டெழுந்து இந்தவிதமாக இராணுவநடவடிக்கைகள் தொடர்ந்து நடைபெறுமானால்— தனது இராணுவநடவடிக்கைகளை இந்தியா கைவிடாதேபோனால்— சினுவின் பாதுகாப்புக்காகச் சினப்படைகள் மக்மோகன் எல்லையழியாக இந்தியாவின் வடகிழக்கு எல்லைப்புறப்பகுதிக்குள் அனுப்பப்பட்டு மென்று இந்தியாவை எச்சரித்திருக்கின்றது. இந்தியா பிரித்தானிய ஆட்சியில் இருந்தபோது தீபேத்துடன் இந்தியாவின் வடகிழக்கு எல்லையைச் சேர் ஹென்றி மக்மோகன் 1914-ம் ஆண்டு கணித்தார். இந்த எல்லைக்கு மக்மோகன் என்ற அவரது நாமமே இடப்பட்டது. இது நிகழ்ந்து சுமார் நூற்று வருடங்களின்பின் இந்த எல்லையைத் தனது எல்லைப்புறமாக ஏற்றுக்கொள்ளச் செஞ்சினு மறுத்ததையிட்டும், சினப்படைகள் இந்த எல்லைக்கடந்து இந்தியாவுக்குள் புகுந்துவருவதையிட்டும் சிலவருடகாலமாகத் தகராறு ஏற்பட்டுவந்து இன்றுசுற்றே உச்சநிலை அடைந்திருக்கிறது. சினப்பிரதேசத்துள் இந்தியாமுன்னேறிக் கொண்டு வருவதாகச் சினுவும், இந்தியப்பிரதேசத்துள் சினு முன்னேறிக்கொண்டு வருவதாக இந்தியாவும் ஒன்றின்பின்தொன்று குற்றம்பாரிக்கின்றன. இந்திய—சினப்பிரச்சினையைப் பேச்சுவார்த்தைமூலம் தீர்க்கலாமென்று சினு நம்புகின்றது. இந்தியப்பிரதேசத்தின் ஒருபகுதியைச் சினு தொடர்ந்து ஆக்கிரமித்துக் கொண்டிருக்கிறவரை சினு—இந்திய எல்லைப்புறத்தில் சமாதானத்திற்கு இடமேயில்லையென்றும், அவசியம் நேருமிடத்து இந்தியப்பிரதேசத்தில் சினுவின் ஆக்கிரமிப்புக்கு ஒருமுடிவு காண இந்தியா யுத்தஞ்செய்யுமென்றும் இந்தியப்பிரதமர் பட்டவர்த்தனமாகத் தெரிவித்திருக்கின்றார். அங்கே ருஷியா, இங்கே சினு, தங்கள் ஆக்கிரமிப்பைத் தொடர்ந்து நடத்த இன்னுமே முயன்றுகொண்டிருக்கின்றன. ஆனால், யுத்தசந்தங்கொண்டு ஆக்கிரமிப்பிலெழுந்த நாடுகள் ஈற்றில் எப்போதுமே அழிவிலும்புடிந்தன. இந்த நூற்றாண்டிலேயே இரு உலகப் பெரும்போர்கள் நிகழ்ந்து நாடுபிடிக்க முனைந்த அரசுகளுக்குப் பெரும்கேடுகள் விளைத்து நல்ல பாடம்படிப்பித்திருந்தும் இன்னுமே ருஷியாவும், சினுவும் இதனை உணர்ந்தபாடுமில்லை.

ஆகமனகாலத்தின் 3-ம் நூயிறு

— வண. மைக்கல் ரொட்ரிக்கோ சுவாமிகள் —

தமிழாக்கம்: தமிழ்க் கழகம், ஸங்காமாது குருமடம், கண்டி.

இன்றைய பூசையின் சாரம்: மகிழ்ச்சியடையுங்கள்! ஆண்டவர் வருகை சம்பிக்கிறது!

சபைச் செயல்: ஆண்டவரே! தேவரீர் எங்களுடைய செயல்களுக்குச் செவிசாய்த்து, எங்கள் ஆமை இருளை உமது வருகையின் வாய்ப்பு சாதத்தினால் ஞானவெளிச்சத்தைக் கொண்டு நீக்கியருளும்.

சுவீசேஷம்: அர்ச்ச. அருளப்பர் 1 அதி. 19-28

விளக்கம்: எங்கள் இதயங்களில் பொங்கிவழியும் ஆனந்தத்தின் ஊற்றை, அன்பின் சீடான அருளப்பர் அல்லாது வேறுயார் எமக்குச் சுட்டிக்காட்டமுடியும்? "சந்தோஷ நூயிறுகிய" இன்றையதினத்திலே திருச்சபை நம்மை மகிழ்ச்சிகொண்டாடத் தூண்டிற்றாயின், அது முன்னொருகால் நம்மண்டைவந்த அதே கிறிஸ்து தேவன், இன்றும் இங்கே இப்பூசைப் பலியிலே தீரும்பவும் நம்மண்டை வருகிறார் என்ற ஒரேயொரு காரணத்தை முன்னிட்டித்தான்.

கொடியோர் தம் சிரம்கொய்யும் நிலைவரைக்கும் தன்னை வாழ்த்தவும், "அவர் வளரவும், நான் குறுகவும் வேண்டும்" (அருள. 3: 30) என்ற அவர் வார்த்தைகளின்படி, தம்மில் கிறிஸ்துவின் சிவியீம் நிறைய ஆசிக்கவும் அவரைத் தூண்டிற்று.

செபமும், போதகச் சடங்கும்: வரப்போகும் கிழமைக்குச் சார்ந்த பலிச்செயல்களிலும், இன்றைய பிரவேசவாக்கியத்திலும், பரமானந்தவே இரகசியங்கள் பல அடங்கியுள்ளன. அர்ச்ச. பவுல் அப்போஸ்தலர், அநேக தரம் தம் நிருபங்களில் யேசுவின் இரண்டாம்வருகையை வற்புறுத்தினாலும், பிலிப்பியருக்கு எழுதும் இந்நிருபத்தில் அதைப்பற்றிக் குறிப்பிடாமல் உலக தொந்தரவுகளில்நின்று விடுதலையாகி, ஆண்டவரில் நம்பிக்கையும், யேசுவின் சமாதானத்தில் பாமபிதாவுக்கு நன்றிசெலுத்துகிறவர்களாயும், ஆனந்தத்திலும் அமைதியிலும் கிறிஸ்தவர்களை வாழும்படி புத்திகூறுகிறார்.

ஒருசந்தி

இவ்வருடம் கர்த்தர் பிறப்புத் திருநாளின் ஆயத்த தினம் நூயிறுவாரத்தில் வருகிறபடியால் அன்று தினம் உலகமும்புதிதிலும் ஒருசந்தி அனுசரிப்பு இல்லை.

ஆகவே, வேதபோதகத் திருச்சங்கத்தின் விசேஷ உத்தரவின் பிரகாரம் இவ்வகையில் கர்த்தர் பிறப்புத் திருநாள் ஆயத்த தினத்துக்கு முன்வரும் வெள்ளிக்கிழமையிலும் இவ்வருடம் ஒருசந்தி அனுசரிப்பு இல்லை.

கிறிஸ்து எமக்காகப்பிரிந்தலுவொரு கிரகை, செயலாலும் எம்மை இரட்சித்தார். அவரின் தியாகமானமும், உத்தானமும் அவர் திவ்வியவாழ்க்கையின் செயல்கள் எல்லாவற்றினும் உச்சிமுனையாக விளங்கினும், அவரின் பகிரங்க சிவியத்தின் வாழ்நாட்களையும் எமக்காகவே செலவிட்டார். இன்றைய சுவீசேஷம் 'வரப்போகிறவராகிய' மெசாயா எப்படி வரவிருக்கும் தமது வேலைக்கு ஆயத்தப்படுத்திக் கொண்டு காட்டுகிறது. மானிடர் காத்திருக்கும் முன்னோடியின் சான்றுரை மிகத் தெளிவாக அறிவுறுத்தப்படுகிறது. அர்ச்ச. அருளப்பர் தன் சுவீசேஷத்தை எழுதியபொழுது, அதுபது ஆண்டுகளாகக் கிறிஸ்துவிற்கும், அவர் திருச்சபைக்கும் எதிராக நிலைத்திருந்த யூதேய அட்டேழியங்கள் மடங்கி அழியும் தருவாயில் இருந்தன. இந்நிலையில் முன்னைய மூன்று சுவீசேஷங்களின் மூலமாக நாம் அர்ச்ச. ஸ்ரீபாக அருளப்பரின் ஞானஸ்ரீநானத்தைப்பற்றியும், அவர் அன்று யோர்தான் நதிக்கரையருகே, கிறிஸ்துவைப்பற்றி அறிவித்த சாட்சியத்தையும் பற்றி நாம் நன்கு அறிந்திருக்கிறோம் என்றெண்ணி, "ஆனால் நீங்கள் அறியாத ஒருவர் உங்கள்மத்தியில் நிற்கிறார்..... அவருடைய பாதாட்சையின் வாரை அவிழ்க்க நான் பேறுபெற்றவனல்லன்" என்று எழுதுகிறார். மனிதனாகிய ஸ்ரீபாக அருளப்பரின் தாழ்மை, எவ்வளவு பிரத்தமமாக மனிதனான யேசுதேவனுக்குச் சாட்சியமளிக்கிறது.

மனிதஉள்ளத்திலே ஒரு தெய்வீக மாற்றத்தையும் கொண்டவா முடியாத ஞானஸ்ரீநானம் அருளப்பருடையது. கிறிஸ்துவின் அனுபவமே! உப்படியல்லவே: அது எம்மில் ஒருதெய்வீக மாற்றத்தை ஏற்படுத்தும் சத்தியுடைய தானது. இந்த உண்மையின் உணர்ச்சிகளை, அவரின் தாழ்மைக்குக் காரணமாகியும், அதை நிரூபிக்கும்பொருட்டுக்

"உங்கள் அடக்கவொடுக்கம் எல்லா மனிதர்களுக்கும் தெரிந்திருப்பதாக" என்பதன் கருத்து உக்களுடைய கிறிஸ்தவ முன்மாதிரிகையும், நன்நடத்தையும் மற்றவர்களுக்கு ஓர் எடுத்துக்காட்டாக விளங்கட்டும் என்பதாம்.

நிருபமும்: மேற்சொன்ன இந்தச் சாரத்தை யே எடுத்து அதைக் கொண்டு எம் கிறிஸ்தவ வாழ்க்கைக்குத் திட்டம் வகுக்கிறது. எந்தக் கிறிஸ்துவக்குத் தீர்க்கதரிசிகளில் பெயர்போன கடைசித் தீர்க்கதரிசியாகிற ஸ்ரீபாக அருளப்பர், புகழ்மலை குட்டிஞரோ, அதே கிறிஸ்துவின் பாத அடிக்களைப் பின்பற்றுவோரின் வாழ்க்கைத்திட்டம் இது.

நற்கருணைச் சடங்கு: கிறிஸ்தவ மனப்பான்மையின் அழகுதான் என்னே! அவன் எதிர்பார்த்தவாழும் கிறிஸ்து இங்கு வந்துவிட்டார். ஆனால், அவர் இன்னும் மறுமுறை வரவிருக்கிறார். அவர் இங்கே இருக்கிறார் ஆனால், அன்பின் புதுமைத்தன்மையிலே இன்னும் ஒருமுறை வருவார். தேவன் தம் அணைகடந்த அன்பின் நிமித்தம் எம்மைப்படைத்தார், கடைசி பரியந்தம் தம்மணம்மட்டும் எம்மை நேசித்து, எம்மை இரட்சித்தார்.

யேசுவின் 'சுபசெய்திகளை' நாம் வாசிக்கக் கேட்கும்பொழுது, கிறிஸ்து நம்மண்டை ஒருவகையிலே நிலவுகிறார் என்ற உண்மையே இந்தப் போதகச்சடங்கின் உச்சிநிலையாக விளங்குகிறது ஏன்? ஒவ்வொரு பூசைப்பலியின் உச்சிநிலையும் அதுதானே! மேலும், இப்பூசைப்பலியின் உச்சிநிலையாகிய இந்த நற்கருணைச்சடங்கிலே, இந்தத் தேவவசிகர வேளையிலே தான், கிறிஸ்து கூடியவிதமாக அதி உன்னதமுறையிலே நம்மண்டைவந்து நிலவப்போகிறார். ஒப்புக்கொடுத்தலில் உள்ள எண்பத்திரைநான்காம் சங்கீதம் "ஆண்டவரே! தேவரீர் உமது பூயியை ஆசீர்வதித்தீர், யாக்கோப்பை அவாது அடிமைத்தனத்திலிருந்து

இல்லிடப் பிரச்சினையைத் தீர்க்கும் கத்தோலிக்க சங்கம்

ஒரேயொரு ஆறையில் வசித்துவந்த குடும்பமொன்றைச் சந்திக்கச்சென்றான் ஒரு கன்னியாஸ்திரி. அந்த ஆறையிலிருந்து ஒரு கட்டிலில் கிழவி ஒருத்தி சுய அறிவற்றுக்கிடந்தாள். அங்குள்ளசிறுவர் அருகில் விளையாடிக் கொண்டிருந்தனர். அவர்களுடைய தாய் அந்தக்கிழவிக்குச் சுட்டுதலால் கொடுத்து, சுய அறிவுவாச் செய்து கொண்டிருந்தாள்.

இங்கிலாந்தின் கத்தோலிக்க இல்லிட உதவிச்சங்கத்தின் அறிக்கையில் இத்தகைய சம்பவங்கள் பல. இச்சங்கம் லண்டனில் இல்லிடமற்று அந்த ரீக்கும் 3,000-க்கு மேற்பட்ட மக்களுக்கு உதவுகிறது.

முதற் குலக்குப்பின் இருமுறை கருப்பச்சிதைவு அனுபவித்த ஒரு பெண் திரும்பவும் கர்ப்பவதியானாள். வசிப்பதற்கு ஒரேயொரு அறை; சமைக்கடம், குளிக்கும் அறை, மலசல கூடம் பல குடும்பங்களுக்குப் பொதுவானவை. இம்முறை குழந்தை சிதைவுறும் பிறக்கும் என நம்பியிருந்தாள். ஆனால், "குழந்தைக்கு எங்கு இடத்தேடுவோம்" என்பது அவள் கவலை. இது இன்னொரு சம்பவம்.

கொடிய பிரச்சினை

வீட்டுவசதிகள் நாடெங்கும் கடினமான பிரச்சினையாயிருப்பினும் லண்டனில் அது மிகவுங்கொடுமையானது. லண்டன் நகரசபையில் 50,000 பேர் இருப்பிடவசதிகொருகின்றனர். இவர்களில் ஆண்டுதோறும் 1,000 பேர் இல்லிடவசதிபெற, வேறு ஆயிரம்பேர் விண்ணப்பிக்கின்றனர்; எனவே, நிரந்தரமாக 50,000 பேர் இல்லிடவசதியின்றித் தவிக்கின்றனர். இங்கிலாந்தில் வந்துகுடியேறுகின்றவர்கள் தொகை பெருகுவதினாலும் இப்பிரச்சினை தீராத தலையிடயாகின்றது.

வேற்றியீட்டியது

கடந்த ஆறு ஆண்டுகளாக இக்கத்தோலிக்க இல்லிட உதவிச்சங்கம் இவ்விடயத்தில் ஓயாது போராடி ஓரளவு வெற்றி கண்டிருக்கிறது. 160 குடும்பங்கள் வீட்டுவசதிபெற்றுள்ளனர். இவ்வாண்டு 6,400 பவுண் வீடுகட்டுபவருக்குக் கடனாகக் கொடுத்துதவியிருக்கிறது. மொத்தச்செலவு 33 பவுண்மாதிரி, நிரந்தர வரும்படியுள்ளவர்களுக்குமாதிரி இச்சபை முற்பணவ் கொடுத்துதவக்கூடியதாயிருக்கிறது. மிச்சம்பிடிக்கக் கூடியவர்கள் 100 பவுண் மிச்சம்பிடிக்கும்படி கேட்கப்படுவர். வீடமைப்புச்சங்கத்தார்கேட்கும்நொகையில் மிகுதியான பணத்தை இச்சங்கம் கொடுக்கிறது. இருசங்கத்தாருடைய கடனும் முறையாக இறுக்கப்படும். ஒரேயொரு குடும்பமாதிரி ஏமாற்றிவிட்டது. இவ்வுதவிபெற்ற நன்றிசிறைந்த ஒரு குடும்பம் மூன்று குடும்பங்களுக்கு உதவி புரியலாயிற்று.

சங்கத்தின் பணஉதவிபெற்று, புது வீட்டில் வசிக்கும் குடும்பம் இல்லிடமற்ற, அல்லது தூர ஊரிலிருந்து உழைப்புக்காக வந்திருக்கும் இளைஞன் ஒருவனுக்கு விதிவசதியளிக்கும். தமது சேவையைப் பெருக்கி இச்சங்கம் லண்டனில் பெரியதோர் வீடுவாங்கி எளிய குடும்பங்களுக்குத் தற்காலிக விதிவசதியளிக்கிறது.

சங்கத்தின் பணஉதவிபெற்று, புது வீட்டில் வசிக்கும் குடும்பம் இல்லிடமற்ற, அல்லது தூர ஊரிலிருந்து உழைப்புக்காக வந்திருக்கும் இளைஞன் ஒருவனுக்கு விதிவசதியளிக்கும். தமது சேவையைப் பெருக்கி இச்சங்கம் லண்டனில் பெரியதோர் வீடுவாங்கி எளிய குடும்பங்களுக்குத் தற்காலிக விதிவசதியளிக்கிறது.

செல்வுச்சங்கம்

கத்தோலிக்க இல்லிட உதவிச்சங்கத்தின் நடாத்துகைச்செலவு சொற்பமாயிருப்பதற்குக்காரணம் செயலாளர் சம்பளமின்றிப் பணிபுரிவதேயாகும். பயணச்செலவு, முத்திரைச் செலவு முதலாய் அவாவரோ தேடிக்கொள்ளுகின்றனர்.

20 சட்டநிபுணர் இலவச உதவிபுரி கின்றனர்; அர்ச். வின்சென்றி போல் சபை, விவாக ஆலோசனைக் கவுன்சிலும், இரக்கச்சபைக் கன்னியாஸ்திரி மாநம் உதவுகின்றனர். போட்ஸ்மத், டார்வென், பிராட்பெட் போன்ற பட்டணங்களிலும் இச்சங்கக்கிளைகளுண்டு.

இச்சபை பிரபலியம்பெற்றதினால் பலர் உதவிக்கேட்கத் தொடங்கிவிட்டனர். ஒவ்வொருநாளும் இருபுதிய விண்ணப்பங்கள் வருகின்றன என்கிறார் சபைத்தலைவர் திருமதி மேய்சி ஷீட். இல்லிடமில்லாமல் இவ்வாழ்வே இன்னலுறுகிறது.

"சந்தி விருத்தியைத் தேவையான அளவுக்குக் கட்டுப்படுத்திக் கொள்ளச் சுய கட்டுப்பாடு ஒன்றுதான் நிச்சயமான மார்க்கம். கர்ப்பத்தடைக் கருவிகளைப் பயன்படுத்தினால் அது மனித குணத்தின் தற்கொலையாகும்."

—சா.பெ.

மீட்டர்" என்ற வார்த்தைகளிலே, கிறிஸ்துவின் தியாகஅன்பு மிகப்பெரு மிதமாகப் பிரகாசிக்கப்போகும் அந்தப் பரிசுத்த வேளைக்கு எம் இதயங்களை ஆயத்தப்படுத்துகிறது.

எம் எளிய நனக்கொடைகள்மேலே "ஆண்டவரே, எங்கள் பக்திமுயற்சியின் பலி இடைவிடாது தேவாரீருக்கு ஒப்புக்கொடுக்கப்படுவதாக" என்ற அமைதி மன்றாட்டுச் சொல்லப்படுகிறது.

பலிவிருத்தின் அழகிய மன்றாட்டு: "தேவியம்ற்றவர்களே, நம்பிக்கை கொள்ளுங்கள், அஞ்சவேண்டாம். இதோ, நமது சருவேசான் வரப்போகிறார், அவர் நம்மை இரட்சிப்பார் என்று சொல்லுங்கள்"—தீர்க்கதரிசிகளில் பெயர்போன இசையாசின்வார்த்தைகள்.

கிறிஸ்தவ பெருமகனே! பலிவிருத்தின் பின்வரும் மன்றாட்டை நன்றாக உணர்ந்த வாடி! தேவியங்கொள்! பாவங்களின்றி விடுதலையடை. வரப்போகும் உற்சவத்திற்கு இப்பொழுதுதொட்டே உன்னை ஆயத்தப்படுத்து.

தனது உணவை ஏழைகளுக்குக் கொடுத்தவர் முத். பட்டம் பெற்றார்

இத்தாலிய தேசத்தவரும், கப்புச்சின் சபைச் சந்தியாசியுமான வண். இனொசென்ட் சுவாமியார் தன்நயங்கருதா எளியவாழ்க்கை நடத்தினார். சென்றமாதம் ரோமை சம்பேதுரு மகாலயத்தில் ஒளிநிறைந்த வைபவமொன்றில் முத்திப்பேறுபெற்ற பட்டம் அருளப்பெற்றார்.

இவர் ஓர் ஏழைக்குடும்பத்தில் உதித்தார். இவருடைய தாய் வீட்டை விட்டு வெளியேசெல்ல விரும்புவதில்லை. ஏனெனில், வீட்டிலுள்ள உணவை இவர் யாராவது ஏழைகளுக்குக் கொடுத்துவிடுவார். சந்தியாசத்தில் இனொசென்ட் எனப் பெயர்பெற்ற யோவான்னி ஸ்கல்வி நோனி நியார்டோ கிராமத்தில் 1844-ல் பிறந்தார்.

இவருடைய பெற்றோர் மாலேவேலையில் நாள்தோறும் செயமாலை செபிப்பர். யோவான்னி 3 வயதாயிருக்கும் பொழுது அவருடைய தந்தை காலஞ்செல்லலாயினார். இவர் சிறுவனாயிருந்த காலத்தில்கூட நாதியற்றோருக்குத் தமது உணவையே கொடுப்பார்.

23-வதுவயதில் குருப்பட்டம்பெற்று மலைச்சாஸிலுள்ள செவோ கிராமத்திற்குப் பங்குக்குருவாக அனுப்பப்பெற்றார். அங்கு சிறு குடிசையொன்றில் தமது அன்னையுடன் வாழ்ந்துவந்தார். அங்கும் அவருடைய தருமப்போக்குத் தாயாருக்குச் சிக்கலைக் கொடுத்தது. ஒருநாள் தனது குருமகனுக்கெனத் தயாரித்து அடுப்பில் வைத்திருந்த உணவை அவருக்குப் பரிமாறப் பாத்திரத்தைத் திறந்தாள். ஆனால், அது வெறுமையாயிருந்தது. யோவான்னி சுவாமியார் அவ்வுணவையாரோ ஒரு வறியவனுக்குக் கொடுத்து விட்டார். ஒருநாள் அவாது தாயார் அவருடைய அறைக்குள் போனபோது மஞ்சத்தில் கிடந்த மெத்தையும், தலையணைகளும் மறைத்துபோய்விட்டன. அவைகளையும் வறியவர்களுக்குக் கொடுத்து விட்டார். ஏனெனில், தன்னிட அத்தலையணைகள் அதிகம் தேவைப்பட்ட ஒருநோயாளிக்கு வண. யோவான்னி சுவாமியார் கொடுத்து விட்டார்.

இவருடைய போக்கையறிந்த இவருடைய தாயார் எப்போதும் அறையைப் பூட்டிவிட்டே வெளியே செல்வார். ஒருநாள் கோழிக்குஞ்சு ஒன்றை அடுப்பில் பொரியவைத்துவிட்டுக் கதவைப்பூட்டாமல் வெளியேசென்று விட்டாள். அவள் திரும்பிவந்து பாத்திரபொழுது சட்டி வெறுமையாக இருந்தது. பொரியல் ஏழை ஒருவனுடைய உணவாயிற்று. 25 வயதான பொழுது வண். யோவான்னி சுவாமியார் பிறெஷ்சியாகருமடத்தின் உதவி அதிபராய் நியமனம் பெற்றார். அங்கு இருக்கும்பொழுது சப்பாத்து இல்லாமல் குளிரில் நடுங்கிக்கொண்டிருந்த ஒருவனை வழியிற் கண்டார். உடனே வண். யோவான்னி சுவாமியார் தமது சப்பாத்துகளைக் கழற்றி அவனுக்குக் கொடுத்துவிட்டார்.

கொங்கோவில் அதிமேற்றாரணியாரும் குருமாரும் சிறைப்படுத்தப்பட்டனர்

லுலுவாபேர்க்கில் கொங்கோ போர் வீரரிடையில் ஏற்பட்ட கலகத்தில் அதிமேற்றாரணியார் மெல்ஸ்சம் 4 குருமாரும் சிறையிலிடப்பட்டனர். கடங்கா ஆட்சிக்கு உதவி செய்து, ஒலிப்பதிவ நாடாக்களையும், ஒலிபெருக்கிகளையும் உபயோகித்தவர்கள் என குற்றஞ்சாட்டப்பட்டனர்.

20 குருமார் வாராக அடிக்கப்பட்ட பின் சிறையிலிடப்பட்டனர்; அடுத்த நாள் விடுதலை செய்யப்பட்டனர். இவ்விடத்திலுள்ள மிஷனரிக்குருமாரும் கன்னியாஸ்திரிமாரும் துன்பத்துக்குள்ளானாலும் தம்கடமையாற்றிவருகின்றனர்; அண்மையில் வெகுகடினப்பட்டு வரவழைக்கப்பட்ட இல்லற ஆசிரியர் சுயநாடு திரும்புகின்றனர்.

இல்லறச் சேவையாளர் ஆபிரிக்கா செல்லுகின்றனர்

இங்கிலாந்தில் நியுமன்சங்கத்தின் ஆபிரிக்கக்குழு பிறநாட்டு உத்தியோக இலாகா ஒன்றை நடத்திவருகின்றது. இங்கிலாந்தின் மேற்றிராணிமார் இதற்கு நடாத்துகைச் செலவாக 1000 பவுண் நன்கொடை அளித்திருக்கின்றனர்.

கடந்த 18 மாதங்களில் ஆசிரியர், வைத்தியர், தாதிமார், போன்ற இல்லறச் சேவையாளர் 30 பேர் ஆபிரிக்காவுக்குச் சென்றிருக்கின்றனர். ஆண்டு தோறும் இத்தகைய வரில் 300 பேர் தேவைப்படுகின்றனர். தேவைகள்: தங்கனீக்கா மேற்றிராணி யாரான பிளம்பூஸ் ஆண்டகை மேற்படி சங்கத்தில் பேசியபொழுது ஆரம்பாடசாலை ஆசிரியர் இப்பொழுது எம்ராட்டில் தேவையில்லை. ஏனெனில், எம்ராட்டிலேயே அவர்களைப் பயிற்றுவிக்கும், உயர்தரப்பள்ளி ஆசிரியரே தேவைப்படுகின்றனர்.

முன்கூறிய ஆபிரிக்கச்சங்கம் மேற்கு ஆபிரிக்காவிற்கு மாதம் ஒன்றிற்கு ஒரு தொன் நிறையான புத்தகங்களை அனுப்பிக்கொண்டு இருக்கிறது; ஏற்றுமதியைக் கப்பல்கள் இலவசமாகச் செய்கின்றன.

அங்கினிக்கன்சபை, சுதந்திர சபை ஆகியவைகளின் வேதபோதக சங்கங்களுடன் ஒத்தியங்கி இல்லற ஆசிரியர் ஆபிரிக்காவில் கடமையாற்ற வழிவகுக்கின்றன. ஆபிரிக்காவின் ஒவ்வொரு மேற்றிராசனத்திலும் ஒரு குருஆவது சமூகவியல் வல்லுநராக இருக்க வேண்டும் என விரும்பப்படுகிறது. ஆபிரிக்ககுருமடங்களிலும் சமூகவியல் கட்டாய பாடமாக்கப்பட்டிருக்கிறது.

இருளில் ஒளி

— 25 —

[எமது தெய்வத்திருச்சபை நாளும்பொழுதும் கத்தோலிக்கால்லாதவரையும் கவர்ந்து உரைப் பொதுமறையாகிவரும் வாலாற்றுக் கதைஇது]

திருமதி ஜே. எம். மொக்ளமுதுவது :

எமதுகுடும்பம் ஜோர்ஜ்ஜியா நகரிலிருந்து தெற்குக் கரோலினாவிலுள்ள சிறுபட்டினமொன்றுக்கு மாற்றம்பெற்றது. எமதில்லத்துக்கு அண்மையில் வசித்தவர்கள் கத்தோலிக்கரல்லர்.

அண்டைவீட்டின் சமையற்கூடம், எங்கள்படுக்கையறைக்கு எதிராக அமைந்துள்ளது. ஒருநாள் இரவு எனதுகணவர் படுக்கையின் பக்கவில் முழந்தாளிட்டுச் செபித்துக்கொண்டிருந்தார். இக்காட்சியைச் சமையலறையினூடாகக் கண்டாள் அடுத்தவீட்டுத் தோழி. இரவுநேரத்தில் ஒருஆடவன் முழந்தாளிட்டுச் செபிப்பது அளவில்லாத ஆச்சரியத்தை உண்டுபண்ணியிருக்கவேண்டும். தனதுகையிலிருந்த பிங்கான்பாத்திரம் நழுவிவிழுந்துடைந்தபின்னரே அந்நங்கை சுயஉணர்வுக்கு வந்தாள்.

அடுத்தநாள் எங்கள்மதம்பற்றிச் சரமாரியாக வினாக்களைத் தொடுத்தாள் அப்பெண். என்னாலியன்றவரை விடையளித்து அவளைத் திருப்திசெய்தேன். ஆயினும், அதிகமாக அறியவிரும்பியவள் போலத் தோன்றியது. எனவே, எங்கள் கட்டளைக்குரவரிடம் அழைத்துச் சென்றேன். அவரிடம் முறையாக வேதோபதேசம் கற்க ஆரம்பித்தாள்.

ஆறுமாதங்களின்பின்னர் என்னுணைவரும், நானும் எங்கள் தோழியின் ஞானமுழுக்கின்போது ஞானப்பெற்றோராகும் பாக்கியமும் பெற்றோம்.

—சா.பெ.



இளைஞர் பக்கம்

தம்பிக்குக் கடிதம்

வங்காமாதா குருமடம், கண்டி.
14-12-61

அன்புள்ள தம்பி,

நீ உனது இறுதித்தேர்வில் நன்றாக எழுதியிருப்பதால், அதில் சித்தி அடைவது திண்ணம். இத்துடன் உனது பள்ளி வாழ்வும் முடிவடையும். ஆனால், இதற்குப்பிறகு என்ன செய்ய உத்தேசித்துள்ளாய்? ஒரு வேளை, அதைப்பற்றி நீ இன்னும் அதிகம் யோசிக்கவில்லையாக்கும்.

எப்படியிருந்தாலும், நீ இப்பொழுது உனது வாழ்க்கையில் ஒரு முக்கிய கட்டத்தை அடைந்துள்ளாய் என்று யான் எடுத்துக்கூறத் தேவையில்லை. உனது வாழ்க்கைப் பாதையில் நீ ஒரு புதிய திருப்பத்தை எதிர்நோக்கி நிற்கின்றாய். ஆம். இன்று நீ பொறுப்புறியாச் சிறுவயதைப் புனிதமுடன் கழித்து விட்டாய். இனிப் பொறுப்புள்ள பெருவாயில் செல்வதற்கு அதன் வாயிலில் ஆவலுடன் நிற்கின்றாய் எனவே, உனது வருங்கால வாழ்வைப்பற்றிய சிந்தனைகளைச் சீர்தூக்கிப் பார்க்கவேண்டிய தருணம் இதுதான். இதுவே உனது எதிர்காலத்தைப்பற்றிய திட்டங்களைத் தீட்டுவதற்குரிய காலம்.

நன்மைசெய்யும் அரியவாய்ப்பு உனக்கு நிறையவுண்டு. ஆனால், கவனம்! இவ்வரிய சந்தர்ப்பம் காலத்துடன் நடுவிவிடும். ஆகவே, 'காற்றுள்ளபோதே தூற்றிக்கொள்' என்பதற்கியைந்து, காலந்தாழ்த்தாத உனது இலட்சியத்துக்கேற்ற திடமான திட்டத்தை தீவிரமாகத் தீட்டிக்கொள். இப்பொழுது உன்னிடம் இளமையுண்டு. அதோடு கூடிய உறுதியும், ஆர்வமும் உண்டு. வாழ்க்கையில் நீ அடையக்கூடிய அந்தஸ்துகள் அனந்தம்; வகிக்கக்கூடிய பதவிகள் பல. அவற்றுள் நீ விரும்பிய எதையும் அடையக்கூடிய அறிவும் ஆற்றலும் உன்னிடம் உண்டு. கைதேர்ந்த வைத்தியராகலாம்; பிரபல சட்டநிபுணராகலாம்; புகழ்பெற்ற கலைஞராகலாம்; மக்கள் போற்றும் சீர்திருத்தவாதியாகலாம். எனினும், இவையாவற்றிலும் தலைசிறந்தபதவி ஒன்று உண்டு; மற்றவைகளைவிட எவ்வளவோ மேலான, உயரிய அந்தஸ்து அது.

"அவ்வளவு சிறப்பு வாய்ந்த அந்தப் பதவிதான் யாது?" என்று கேட்கிறாயாக்கும். அதுதான் 'குருதிவம்' என்னும் மகத்துவமிக்க பதவி.

யாத்திரிகர்களின் தேவமாதாப் பாலசந்நியாச பயிற்சி ஆச்சிரமம்

இந்த ஆச்சிரமம், தம்படிப்பு முடிந்ததும் யேசுசபையில் சேர ஆவலுடைய இளைஞர்களுக்கானது. இது திருகோணமலையில் உள் துறைமுகத் தெருவில் உள்ளது. இவ் ஆச்சிரமத்திற்கு இயற்கை வனப்புடைய சுற்றுடலாக மலைகளும், திருகோணமலைத் துறைமுகமும் அமைந்துள்ளன. மூன்று போதன மொழிகளில் விரும்பிய ஒன்றில் திருகோணமலை அர்ச். குசையப்பர் கல்லூரியில் பயிற்சி பெறவும், மற்றும் மாணவர்க்கான பள்ளிக்கூட அலுவல்களில் பங்கு கொள்ளவும் வசதியுண்டு. யேசுசபை அதிபர் ஒருவர் அங்கு நிரந்தர பொறுப்பாளியாயிருப்பார். மேலும் தகவல்கள் வேண்டின் அதிபர் அவர்கள், யாத்திரிகர்களின் தேவமாதாப் பாலசந்நியாசப் பயிற்சி ஆச்சிரமம், அர்ச். குசையப்பர் கல்லூரி, திருகோணமலை என்னும் மேல்விலாசத்திற்கு, அல்லது வண. தலைமைச் சுவாமியார், மன்ரேசா ஞான ஒடுக்க இல்லம், மட்டக்களப்பு என்னும் தலைப்பிற்கு எழுதி அவற்றைப் பெற்றுக்கொள்ளலாம்.

அதிவண. இ. கிறேனார், யே. ச.
திருகோணமலைப் பிரிவு
யேசுசபைத்தலைவர்.

என்னருமைத் தம்பி, நீ உனது வாழ்க்கையை ஓர் உயரிய இலட்சியத்துக்காகச் செலவிட விரும்புகிறாயா, அல்லது வினைபராக்குகளில் அதைப் பாழாக்கப் போகிறாயா? யார்தான் எக்கேடுகெட்டாலும் எனக்கென்னவென்று வாளா விருப்பாயா, அல்லது இவ்வுலகை நல்வழிப்படுத்த நாட்டங்கொள்வாயா? சிந்தித்துப்பார். உன் இலட்சியம் என்னவென்று உன்னையே நீ இப்பொழுது உண்மையுடன் வினவிக்கொள். பின் அந்த இலட்சியத்தின் பெருமையிலும் பாதையிலே வீரமுடன் எந்நாளும் நடந்துசெல். "என்னாலே இவ்வுலகில் என்னதான் செய்யவியலும்?" என்றிழிவாய் ஒருநாளும் எண்ணாதே. ஏனெனில், உன்னாலே இவ்வுலகில் முடிக்கவல்ல வேலைகள் ஏராளமாயிருக்கின்றன; மறக்காதே. உன்திருமறைக்கும், தாய்நாட்டுக்கும் எவ்வளவோ

ஆம். குருத்துவத்துக்கு நிகரான பதவி யாதொன்றும் இவ்வுலகில் இல்லை. குருவானவர் கடவுளின் பிரதிநிதி; மறுகிறிஸ்து. அவருடைய உயர்வு எத்தகையதென்றால், "குருத்துவத்தைவிட உயர்ந்தது இவ்வுலகில் வேறொன்றுமில்லை" என்கிறார் புனித அம்புரோசியார். "குருத்துவம் மன்னர்கள், சக்கரவர்த்திகள், ஏன், தேவதூதர்களுடைய பதவியையும் கடந்தது, காரணம், அரசர்களுடைய அதிகாரமெல்லாம் அழிந்துபோகும் மக்களின் உடல் மேலும், உலகப்பொருட்கள் மேலும் மட்டுந்தான். ஆனால், குருவானவருடைய அதிகாரமோ, சுபர்வத்துக்குமேலான காரியங்கள் மேலும், அழியாத ஆத்துமத்தின் மேலும்," என்று கூறியுள்ளார் புனிதபெர்னாந்து. புனித சின்னப்பர் குருவானவரைக் "கடவுளின் மனிதன்" என அழைக்கிறார், Digitized by Noolaham Foundation

சுவிசேஷ வியாக்கியானக் குறிப்புகள்

- B. W. J. -

27. இராயப்பருடைய மாமியார்.

(மத். VIII. 14-15; மாற். I. 29-31; லூக். IV. 38-39)

(1) இராயப்பருடைய வீட்டுக்கு (மத். 14, மாற். 29, லூ. 38) — மாற்கு, "இயாகப்போடும, அருளப்பரோடுங்கூடச் சீமோன், பெலவேந்திரர் என்பவர்களுடைய வீட்டுக்கு வந்தார்கள்" என்கிறார். ஆகையால், இந்த நாலு சீஷர்களுக்கும் பெத்சயிடாதான் பிறந்த ஊராயிருந்தாலும் இராயப்பருக்கும், பெலவேந்திரருக்கும் கப்பர்னாவில் ஒரு சொந்த வீடு இருந்திருக்க வேண்டும்.

(2) காய்ச்சல் (மத். 14, மாற். 30, லூ. 38) — லூக்கா 'கடுங் காய்ச்சல்' என்கிறார். அக்காலத்திலே காய்ச்சலைப் பிரிகாரிமார் 'கடுங்காய்ச்சல்', 'சிறுகாய்ச்சல்' என்று இரு வகுப்புகளாகப் பிரித்தார்கள். லூக்கா காய்ச்சலின் வகுப்பை இத்தருணத்தில் சரியாய்க் குறிப்பிடுவதில் தான் ஒரு பிரிகாரி என்பதைக் காட்டுகிறார்.

(3) கரத்தைத் தொட்டார் (மத். 15, மாற். 31, லூ. 39) — இப்படி மத்தேயு சொல்லுகிறார். லூக்கா, "அவள்பக்கமாய்க் குனிந்துநின்று கட்டையைட்டார்" என்கிறார். ஆனால், மாற்கு மூன்று விபரங்களைக் கொடுக்கிறார். 1-வது 'கிட்டப்போய்', 2-வது 'கையைப்பிடித்து', 3-வது 'அவளைத்தூக்கினார்'.

(4) பணிவிடை செய்தார் (மத். 15, மாற். 31, லூக். 39) — அவள் உடனே முற்றாகக் குணமாக்கப்பட்டதற்கு இது ஒரு அத்தாட்சி.

28. பற்பல புதுமைகள்

(மத். VIII. 16-17, 23; மாற். I. 32-39; லூக். IV. 40-44)

(1) சூரியன் அஸ்தமித்தபோது (மத். 16, மாற். 32, லூ. 40) — இப்படி லூக்கா சொல்லுகிறார். மத்தேயு இதற்குப் பதிலாகச் 'சாயங்காலமானபோது' என்கிறார். ஆனால், மாற்கு இரு விபரங்களையும் ஒரேமிக்கக் கொடுக்கிறார். மற்ற இருவரிடமும் பார்க்க மாற்கு கூடிய விபரங்களில் விருப்பமுள்ளவர் என்பதற்கு இதுவும் ஒரு உதாரணம்.

யூதருடைய நாள் ஒரு பின்னோம் தொடங்கி மறு பின்னோம் முடிவான படியால், சாயங்காலமானபோது ஒய்வுநாள் முடிந்தது. ஆகையால், யூதருடைய பிரமாணத்தின்படி வருத்தக்காரரைத் தூக்கிக்கொண்டுவர இயலாமையிருந்தது. இன்னும் கொஞ்சக் காலத்துக்குப் பின்பு ஒய்வுநாளில் புதுமை செய்வதும் ஆகாது என்று பரிசேயர் சொல்லத் தொடங்குவார்கள்.

(2) பட்டினமனைத்தும் (மாற். 33) — இதுவும் மாற்குவின ஒரு சிறப்பான விபரம்.

(3) தீர்க்கதரிசியால் (மத். viii. 17) — இசையாசின் தீர்க்கதரிசனம் (liii. 4) முதலாவதாக யேசுநாதரின் பீடையைப்பற்றியே குறிக்கின்றது. இராயப்பரும் இந்தக் கருத்துப்பட்டதான் இத்தீர்க்கதரிசனத்தை எடுக்கின்றார் (1 இரா. ii. 24). அதாவது, யேசு மனிதனுடைய பாவங்களைத் தமதுமேல் சுமந்து, சிலுவைப்பலியினால் அவைகளுக்கு மன்னிப்பு அடைந்தார். ஆனால், மத்தேயு இதற்கு இரண்டாவதான கருத்துக் கொடுக்கிறார். அதாவது, யேசு மனிதனுடைய பாவத்தினால் வந்த பிணிகளைச் சுமந்து, அவைகளைக் குணமாக்கினார்.

(4) ஜெபம்பண்ணி (மாற். 35) — யேசு பிதாவோடு ஒரே சருவேசராய் இருந்தாலும் மனிதசுபாவத்தில் பிதாவைநோக்கிச் செபித்தார்.

(5) சுற்றிப்போய்ப் போதித்து (மத். 23, மாற். 39, லூ. 44) — இந்தச் சுற்றுப்பிரயாணத்தில் யேசுநாதர் சீஷர்கள் இல்லாமல் தனியத்தான் போயிருக்கவேண்டும். மத். iv. 23-ம் வசனமும், ix. 35-ம் வசனமும் ஒன்றோடொன்று இணங்குகின்றன. இவை இரண்டும் யேசுவின சுற்றுப்பிரயாணங்களுக்கு மத்தேயுவின பொது முகவுரைபோல் தோற்றுக்கின்றன.

"என்னப்படைத்த இறைவன் தன்னப்படைக்கவல்லமை ஈந்தார்" என்று தனது குருத்துவத்தை யிட்டுப் பெருமிதங்கொண்டார். இன்னும் விரிவாகக் குருவின் வல்லமையை அறிய விரும்பினால், புனிதமரிய வியான்னியார் கூறுவதைக் கேள். "இறைவனைப் பீடத்தின் மேல் கொண்டுவருவதுயார்? குரு; ஞானஸ்நானத் தண்ணீரால் நம்மை மறுபிறப்புப் பிறக்கச்செய்து இறைவனின் உடலால் வாழவைப்பது யார்? குரு; ஆன்மாவை மீட்பரின் குருதியில் கழுவி இறைவனின் நீதியாசனத்தின்மூன் நிற்கத்தயார் செய்வது யார்? குரு; கொடிய பாவத்தால் இறந்த ஆன்மாவுக்குப் புத்தயிர் அளித்து இறைவனின் அமைதியையும் சாந்தியையும் நல்குவது யார்? குரு. இறைவனிடம் இருந்து நமக்குவரும் வரங்களெல்லாம் குருவின் வழியாகவே வருகின்றன. தேவ அன்னையிடமும் வான தூதர்களிடமும் நம்பாவத்தை வெளிப்படுத்தினால் பாவமன்னிப்பு அளிப்பார்களா? இறைவனின் திருவுடலை ஆன்மபோசனமாக அளிப்பார்களா? யேசுவை ஈன்றெடுத்ததாயே அவரை அப்பத்தில் அளிப்பார்களா? சக்திவாய்ந்த

வானதூதர்களும் பாவத்தை மன்னிக்க முடியாது. ஆனால், அதோ பாவசங்கீர்த்தனத் தொட்டியில் ஓர் எளியகுரு "இயேசுவின் பேரால் உன்பாவங்களை மன்னிக்கிறேன். சமாதானமாகப்போ என்று சொல்லுகிறார்." இப்புனிதரின் வார்த்தைகளைவிட மேலதிகமாக யான் என்ன கூறமுடியும்?

எனவே, தம்பி, நீ குன்றின் மேலிட்ட குறையற்ற தீபம்போல் நின்றொளிர்ந்து வாழ நினைக்கின்றாயா? அப்படியானால், குருத்துவத்தைவிட அதற்கு ஏற்றவாழ்வு வேறு ஏது? சிலசமயம், நீ உனக்குத் தேவஅழைத்தல் இல்லையென்று நினைக்கலாம். ஆம். இவ்வுன்னத பதவியை அடைவதற்குத் தேவனின் அழைப்பு அவசியம், என்பது உண்மைதான். ஏனெனில், "நீங்கள் என்னைத் தெரிந்துகொள்ளவில்லை; நானே உங்களைத் தெரிந்து கொண்டேன்" என்று ஆண்டவரே சொல்லியிருக்கிறார். எனினும், தேவஅழைத்தல் என்றால் தேவன் நேரில்வந்து "நீ ஒரு குருவாக வேண்டும்" என்று சொல்லி அழைப்பாரென்று கருதுவது தவறு. பெரும்பாலும் அவர் மறைமுகமாகவே அழைப்பார்.

(தொடர்ச்சி மறுபக்கம்)

தம்பிக்குக் கடிதம்

(இளைஞர்க்குத் தொடர்ச்சி)

அதாவது, அழைப்பின் அறிவுறிகளையும் அதை அடைவதற்கும் உடல்நலமும், போதிய புத்திக்கூர்மையும் உடையவன் தேவஅழைத்தலைப் பெறுவதற்குத் தகுதியுடையவன். இத்துடன் ஆன்மீகமேற்ற அலுவலில் ஆர்வமும் இருந்தால் அவனுக்கு உண்மைசூராகவே தேவ அழைத்தல் உண்டென்றுதயங்காது கூறலாம்.

இப்பொழுது நான் முதற்கூறிய மூன்று குணங்களும் உன்னிடம் உண்டென நான் கருதுகிறேன். எனவே, உன்னிடம் ஆன்மீகமேற்ற அலுவலில் ஆர்வம் இருக்குமேயாகில் உனக்கும் தேவஅழைத்தல் உண்டென்பது திண்ணம். ஆகவே, இதையிட்டு நன்றாக யோசித்துப் பார். சிலசமயம் இவ்வேளையில் தானே தேவன் உன்னை அழைக்கக் கூடும். ஆண்டவரின் அன்புக்குரல், அகிலத்தை ஆளும் அரசரின் அழைப்புக்குரல் உன் உள்ளத்திலே ஒலிக்கலாம். உனக்காகக் குருதி சிந்திக்குருசில் மாண்டகுருநாதர் தமது நித்திய குருத்துவத்தில் பங்கடைய உன்னையும் இன்றே அழைக்கக் கூடும். இந்த அன்பின் அழைப்பை உற்றுக்கேள்; உதறித்தள்ளாதே.

திருச்சபையின் சரித்திரத்தில் என்றுமில்லாதவண்ணம் இன்று எவ்வளவோ அதிகமாகக் குருக்கள் தேவைப்படுகின்றனர். இதனால் தான் காலஞ்சென்ற பாப்பரசர் பன்னிரண்டாம் பத்தினதர் "அந்தோ! குருக்களின் பற்றுக்குறையோ அதிகம். இன்று ஏராளமான மக்கள் குருவின் உதவியை வேண்டி நிற்கின்றனர். ஆனால், குருக்களின் எண்ணிக்கையோ மிகவும் குறைவாயிருக்கிறது" என்று ஒருமுறை பிரலாபிக்க நேர்ந்தது. விசேடமாக நமது நாட்டிலும், மேற்றிராசனத்திலும் இக்குறையை நாம் கண்டுணரக் கூடியதாயிருக்கின்றது. இங்கு எத்தனையோ நன்முயற்சிகள் குருக்களில்லாமையால் கைவிடப்பட்டுள்ளன. சேவைத்தளம் நாளுக்குநாள் வளர்ந்துகொண்டே வருகிறது.

ஆனால், அதில் சேவை செய்வதற்கு வேண்டிய திருத்தொண்டரின் எண்ணிக்கையோ அவ்வளவு பெரு குவதாகக் காணவில்லை. "வேளாண்மையோ அதிகம்; ஆனால், வேலையாட்களோ சொற்புப்பேர்தான்."

தம்பி, திருச்சபையின் வருங்காலம் இன்றைய இளைஞரின் தயாளசின்தையில்தான் தங்கியுள்ளது. உன்னைப்போன்ற இளைஞர்கள் தேவனின் அழைப்புக்குக் கொடுக்கும் பதிலில்தான் யாவும் அடங்கும். தேவன் அநேகரை அழைக்கிறார். ஆனால், பலர் இந்த அழைத்தலை அசட்டை பண்ணுகிறார்கள். அவர்கள் இந்த அன்பின் அழைப்பை ஏற்றுத் தியாக வாழ்வு வாழ முன்வராது தயங்கி நிற்கின்றார்கள். இப்படியாகப் பலர் இவ்வளவு அழைத்தலை இழந்து போகிறார்கள். ஆம், அழைக்கப்பட்டவர்கள் அநேகம்பேர். ஆனால், தெரிந்துகொள்ளப்பட்டவர்களோ சொற்புப்பேர்.

தம்பி, நீயும் இப்படியாக அன்பின் அரசரின் அழைப்பை அவமதிக்க மாட்டாய் என நம்புகிறேன். ஆனால், ஒரு எச்சரிக்கை! சுகவாழ்வு வேண்டிக் குருத்துவத்தை நாடாதே. சிலர் தவறாகக் கருதுவதுபோல்குருக்களுடைய வாழ்வு இன்பவிடு என்று எண்ணாதே. சிலசந்தர்ப்பங்களில் ஒரு குருவின் வாழ்க்கை மிகவும் கடினமானதாயும் இருக்கலாம். ஆகவே, இவற்றைப்பற்றி நன்றாக ஆழ்ந்து சிந்திக்கவேண்டும். எல்லாவற்றுக்கும் முன்னதாக, இவ்வாழ்க்கைத்தேர்வில் உனக்குத் துணை செய்யும்படி இயேசுவையும் அன்னை மரியையும் இரந்துமன்றிடு. அதன்பின் உனது பங்குக்குருவின் ஆலோசனையைக்கேள். தேவன் உனக்கு ஞானவெளிச்சத்தை நிறைய அளிக்கும்படி நான் தினமும் மன்றிடுவேன்.

இதுநிற்க, இம்மாதம் 21-ந்திகதி காலை யாழ்நகரில் எமது மேற்றிராசனக்கோவிலில் நடக்கவிருக்கும் குருப்பட்டாபிஷேகத் திருச்சடங்குக்கு நீயும் சமூகமாய் இருந்தால் நன்றாயிருக்கும். வணக்கம்.

உனதன்புள்ள அண்ணா

கோட்டு விற்பனவு விளம்பரம்

இல. M. B. 3170

யாழ்ப்பாணம் டிஸ்திரிக்ட்கோட்டில்

தெல்லிப்பழையுள்ள, தெல்லிப்பழை சிழக்கு பலநோக்கு ஐக்கியசங்கம் லிமிட்டெட்., என்ற பெயரின் கீழ் தற்போது தொழிலாற்றும் தெல்லிப்பழை ஐக்கிய விளைபொருள் உற்பத்தி விற்பனைச் சங்கத்தின்சார்பில் தலைவரும், காரிய தரிசியுமான தெல்லிப்பழை சிழக்கு, T. மாணிக்கவாசகரும், G. G. நல்லப்பாவுயும்

எதிராக

தெல்லிப்பழை மேற்கு

1. அம்பலவாணர் சதிரகாமத்தம்பியும்,
2. மனைவி திலகவதியும்.

— எதிராளிகள்,

யாழ்ப்பாணம் டிஸ்திரிக்ட்கோட்டின் M. B. 3170-ம் இலக்கவழக்கில் எனக்குக் கிடைத்த கோட்டுக்கட்டளைப்படி, பின்னால் விபரிக்கப்படும் ஒருதண்டிக் காணியை 1962-ம் ஆண்டு ஜனவரிமாதம் 10-ம் தேதி (10-1-62) புதன்சிறுமையகால முற்பகல் 10 மணிதொடக்கம் அந்தக் காணிக் குள் நின்று பிரசித்த ஏலத்தில் விற்கப்படும்.

தீர்வைத்தொகை: முதல்வட்டி ரூபா 1,399-50-ம், 2-12-59 தொடக்கம் 16-6-60 வரக்கும் ரூபா 1,199-50-க்கு 4%வட்டியும் அதன்பின் முழுத்தொகைக்கும் இறுக்கும் வரை 5%வட்டியும், கோட்டுச் செலவும்.

காணி விபரம்

வடமாகாணம், யாழ்ப்பாணம் டிஸ்திரிக்ட் வலிகாமம் வடக்குப்பகுதி, மயிலிட

டிக் கோவிற்பற்று, பலாலியிறை "கும்புறு மண்டலை" நிலப்பரப்பு ஐந்தாம், (5) பனைகள் வடலிகளும். இதற்கு எல்லை: சிழக்கு—கந்தப்பிள்ளை பொன்னையாவுக்கும், பென் பொன்னுப்பிள்ளைக்குமுரிய ஆதனங்கள். வடக்கு—பொன்னம்பலம் கயிலாயபிள்ளையிறைதனம். மேற்கு—அம்பலவாணர் சரவணமுத்துவுக்குரிய ஆதனம். தெற்கு—ஒழுங்கை. இவ்வெல்லைக்குட்பட்ட யாவும் பதிவிலக்கம் H. 290/121.

அ. வெற்றிவேலு, கொயிஷனர்.

இல. 19, வேம்படிவீதி, யாழ்ப்பாணம், 10-12-61.

3-ம்வருட

மரணஞாபகம் 20-12-61

ஒவல்லபகடவுளே, ஒபரமதேவனே, நிரந்தரான சர்வேசுரர்! உமது சித்தம் நிறைவேறும்படி அழைத்திக் கொண்ட உமது அடியாளர் சிய ஆ. அந்தோனியாப்பிள்ளையுடைய ஆத்தமத்துக்கு நித்திய இளைப்பாற்றியையும், முடிவில்லாத பிரகாசத்தையும் கட்டளை இட்டருளும் சுவாமி! இதைக் கண்ணுறும் சகலரும் இவ்வாத்தம இளைப்பாற்றிக்காக வேண்டிக் கொள்ளுமாறு தாழ்மையாய்க் கேட்டுக்கொள்ளுகிறேன்.

வ. லுக்கேஸ்பிள்ளை

மருமகன்: B. G. A. சேனாதிராசா மகன்—சகோதரன்—மைத்துனர்.

வதி

என்றயறிந்த ஸ்தோத்திரம்

அர்ச். யூதாததேயு, அர்ச். சந்தாசகாய மாதா, அர்ச். அன்னம்மாள், அர்ச். பத்தாம்புத்திராதர் பிதாப்பிதாவாகிய அர்ச். குசையப்பர், பரிசுத்த நற்கருணை நாதரின் விசேஷ உதவியால் நான் கேட்டுக்கொண்ட காரியம் அலுகலமர்க்கக் கிடைத்தற்கு நன்றிகூறுகிறேன். இவர்களுடைய நாமம் என்றும் புகழ்ச்சுவதாக. எனக்கு குழந்தையில் லீலாமல் இருந்த மனம்வருந்தும் வேளையில் நான் வேண்டிக்கொண்ட பத்தியின் மகிமை யாலே ஓர் ஆண்குழந்தையை நல்ல சுகமாய்ப் பெற்றெடுத்ததற்கு நன்றிகூறுகிறேன். என்கணவர் வேலைல்லாமல் இருக்கும் வேளையில், யேசுவின் திருநிறுதயத்திடமும், அர்ச். யூதாததேயுவிடமும் வேண்டிக்கொண்டதின் நிமித்தம் ஓர் நல்லவேலை கிடைத்ததற்காக நன்றிகூறுகிறேன். இன்னும் என் குடும்பத்துக்கு வேண்டிய உதவியைச் செய்யும்படி தாழ்மையுடன் மன்றிடுகிறேன். இதை முழுநம்பிக்கையுடன் பிரசுரிக்கிறேன்.

கொழும்பு. ஓர் அடியான்,

கோட்டு விற்பனவு விளம்பரம்

இல. M. B. 3237

மண்டலதீவு

1. வேலுப்பிள்ளை கணவதிப்பிள்ளையும்
2. பெண் கண்ணாத்தையும்
3. நாகநாதி சின்னையா அனைவரும்

— வழக்காளிகள்.

மண்டலதீவு

1. கணவதிப்பிள்ளை விசுவகரண்ணம் பொன்னுவெளி பூனகரி
2. காத்திகேச சின்னத்தம்பியும்
3. பெண் வள்ளியம்மை இருவரும் வேலினை மேற்கு
4. சரவணமுத்து குணராச எட்டாம்வாய்க்கால் கிளிநொச்சி
5. கந்தவனம் கந்தையாவும்
6. பெண் சின்னப்பிள்ளை இருவரும் அல்லப்பிட்டி
7. நாகநாதி ஆறுமுகம்

— எதிராளிகள்.

யாழ்ப்பாணம் டிஸ்திரிக்ட்கோட்டின் M. B. 3237-ம் இலக்கவழக்கில் எனக்குக் கிடைத்த கோட்டுக்கட்டளைப்படி, பின்னால் விபரிக்கப்படும் மூன்று தண்டிக் காணிகள் 1962-ம் ஆண்டிடை 10-ந்திகதி புதன்சிறுமைய (10-1-62) முற்பகல் 11 மணிதொடக்கம் அந்தந்தக் காணிக் குள் நின்று பிரசித்த ஏலத்தில் விற்கப்படும்.

மேற்சொல்லிய முதலாம் எதிரியிடமிருந்து இரண்டாம், மூன்றாம் வழக்காளியும் 3-ல் இருந்த 7-ம் எதிரிகளும் அறவிட வேண்டிய

தீர்வைத்தொகை: முதல்வட்டி ரூபா 1,434-ம், இதற்குத்தீர்வை ரூபா 800-க்கு 28-1-60 திகதி தொடக்கம் 2-11-60 வரை 100-க்குப் 12 வீதவட்டியும், பின் முழுத்தொகையும் இறுபடுமவரைக்கும் 5 வீதவட்டியும், கோட்டுச் செலவு 225 ரூபா 74 சதமும்.

காணிகளின் விபரம்

1. வடமாகாணம் யாழ்ப்பாணம் டிஸ்திரிக்ட் தீவுப்பகுதி அல்லப்பிட்டிக் கோயிற்பற்று மண்டலதீவு இறை "நஞ்சு தின்பான்" ஐக்குக் கிழக்கு நஞ்சு தின்பான் பரப்பு நில இலாச்சம் 2³/₄ உம், பனைகளும், இளம்பனைகளும். எல்லை: கிழக்கு—நாகமுத்து தம்பையாவின் உரித்தான குக்கும், பங்காளருக்கும் உரிய ஆதனம். வடக்கு—சின்னத்தம்பி கார்த்திகேசுக்கும், பங்காளருக்கும் உரிய ஆதனம். மேற்கு—வைரமுத்து சிவகுருவுக்கும், மறுபேருக்கும் உரிய ஆதனம். தெற்கு நாகலிங்கம் சுப்பிரமணியத்துக்கும், மறுபேருக்கும் உரிய ஆதனம். இதில் சொரியலாய் 2³/₄ பங்கும், அதைச் சேர்ந்தவைகளும்.

2. மேற்படி இறை "நஞ்சு தின்பான்" பரப்பு நில இலாச்சம் 8³/₄ யும், கிணறும். இதற்கு எல்லை: கிழக்கு—பொன்னம்பலம் குமாரவேலுக்கும், மறுபேருக்கும் உரிய ஆதனம். வடக்கு—குமாரவேலு பெண் லக்குமிப்பிள்ளையின் ஆதனம். மேற்கு—கந்தையா சிவசம்புவுக்கும், பங்காளருக்கும் உரிய ஆதனம். தெற்கு—சிவலிங்கப்பிள்ளை பெண் பூமணிக் குக்கும், அப்பள்ளியின் மகன் ரதிதேவிக்கும்

செப அப்போஸ்தலர் சபை வெளியீடு

மார்கழி மாதம்

போதுக்கருத்து—நீதிக்கும், நியாயத்துக்குமேற்ப இவ்வுலகப் பொருட்களை மக்கள் பகிர்ந்து கொள்வதற்காக வேண்டிக்கொள்வது.

வேதபோதகருத்து—நன்மை பயக்கும் விசுவாசுள்ளி விசுவாசப்பரப்பு தற் திருச்சங்கத்தின் தலைமையின் கீழ் பூரியின் கடைக்கோடிகளுக்கும் செல்லும்படியாக மன்றாடிக்கொள்வது.

* * *

காலக்காணிக்கைச் செபம்

யேசுவின் திருநிறுதயமே, நாங்கள் கட்டிக்கொள்ளும் துரோகங்களுக்குப் பரிசாரமாகவும், தேவீர்திருப்பிடத்தில் ஓயாமல் உம்மைத்தானே பவியாக ஒப்புக்கொடுக்கும் சகல கருத்துகளுக்காகவும் அடியேன் இன்றுசெய்யும் செபங்களையும், கிரியைகளையும், படுத்துன்ப வருத்தங்களையும் அர்ச்சிய சிட்ட கன்னியாயின் மாசில்லாத இருதயத்தின்வழியாக, உமக்கு ஒப்புக்கொடுக்கிறேன். விசேஷமாகச் சபையாருக்குக் குறிக்கப்பட்ட சகல கருத்துகளுக்காகவும், பரிசுத்த பாப்பரசர் இம்மாதத்துக்கென நியமித்த கருத்துகளுக்காகவும் அவைகளை ஒப்புக்கொடுக்கிறேன்.

இளவாலை அர்ச். என்றியரசர்கல்லூரிப் பிரவேசம் பரீட்சை 1962

மேற்படி கல்லூரியில் 1962-ம் ஆண்டு சேரும் மாணவர்களின் பிரவேசப்பரீட்சை, நிகழும் மார்கழிமாதம் 28-ந்திகதி வியாழக் கிழமை காலை 9 மணிக்கு, கல்லூரி மண்டபத்தில் நடைபெறும்.

கல்லூரி ஆரம்பதினம் 3-1-1962 அதிபர்

என்றியரசர் கல்லூரி, இளவாலை. 1-12-1961.

நேயர்கள் கவனிக்கவும்

எனது கண்பரிசோதனை நிலையத்துக்குப் பக்கத்தில் "பெர்னாண்டோ" என்ற விலாசத்துடன் ஒரு நிலையம் ஆரம்பமாகியுள்ளது. அது எனது நிலையமன்று.

வி. ரி.

பெர்னாண்டோ, பல்வைத்தியர், கண்பரிசோதகர் 11, பெரிய தெரு, யாழ்ப்பாணம்.

நேர்த்தியின் பூர்த்தி

திராதவியாதியினால் அவஸ்தைப்பட்டுச் சந்தாசகாயமாதாவின் கிருபையினால் சுகமடைந்தேன்.

— உமது அடியான்

நெடுந்தீவு.

உரிய ஆதனம். இதில் சொரியலாய் பரப்பு நில இலாச்சம் 2-ம், 4³/₄ குளியும்.

3. மேற்படி இறை "நஞ்சு தின்பான்" பரப்பு நில இலாச்சம் 4³/₄ உம், பனைகளும், இளம்பனைகளும். எல்லை: கிழக்கு—இளையதம்பி செல்லப்பெருமாளுக்குரிய ஆதனம். வடக்கு—மேற்கும்—வைரமுத்து சிவகுருவுக்கும், பங்காளருக்கும் உரிய ஆதனம். தெற்கு—கடற்கரை. இதில் சொரியலாய் 2³/₄ பங்கும், அதைச் சேர்ந்தவைகளும்.

சி. செ. மாசிமுத்து,

கொயிஷனரும், வல்லமதிப்பாளரும் விதானவளவு, சித்தன்கேணி, 7-12-61.

சர்வதேச சர்பிரசாத மகாநாட்டின் நினைவுச்சின்னம்

சென்ற ஆண்டு மியூனிக் நகரில் நடைபெற்ற நற்கருணை மகாநாட்டின் நினைவுச் சின்னமாக இருபெரும் புத்தகங்கள் வெளிவந்துள்ளன. பிரதிகள் அனைத்துலக ஆண்டகைகள் ஒவ்வொருவருக்கும் அனுப்பப்படும். பரிசுத்த தந்தைக்கும், மாநாட்டிற்குச் சென்ற தந்தையின் பிரதிரிதி மே. த. கர்தினால் தெஸ்தா ஆண்டகைக்கும் பிரதிகள் அளிக்கப்பட்டன.

40 வேதசாட்சிகளுக்கு அர்ச்சியசிஷ்டப்பட்டம்

40 ஆங்கில, உவேல்சிய வேதசாட்சிகளுக்கு அர்ச்சியசிஷ்டப்பட்டம் சூட்டுவதற்கான முயற்சியிலேபட்டிருக்கும் வண. கரமன், சே. ச. சுவாமியார் இது பற்றிய விசாரணையைத் தொடர்ந்து நடத்த ரே மைக்குச் சென்று இருக்கிறார்.

இவ்வேதசாட்சிகளுக்கு அர்ச்சியசிஷ்டப்பட்டம் சூட்டுவது நிச்சயமெனவும் அது சற்றே காலதாமதமாகும் எனவும் கூறியிருக்கிறார்.

ஒப்பந்தப்படி கடனை இறுக்கவேண்டும்

கூனித்த ஒரு நபருடன் ஒரு சந்திரியாசபை செய்துகொண்ட ஒப்பந்தத்தின்படி பவுண்நாணயத்தில் திருப்பித் தருவதாக வாங்கியகடனைத் திருப்பிக் கொடுக்கவேண்டுமெனத் திருச்சபையின் நிர்வாகசங்கம் தீர்த்திருக்கிறது.

தேச சட்டத்தின்படி பவுண்நாணயத்தில் கடன் திருப்பிக்கொடுக்க வேண்டியதில்லையாயினும் இத்தகைய ஒப்பந்தங்கள் வலிமையுடையன எனத் தீர்மானித்திருக்கிறது.

மரணிக்க மனமுவந்தவருக்கு முத். பட்ட ஆயத்தம்

மாணத்தீர்வை பெற்றிருந்த குடும்பத்தலைவன் ஒருவனுக்குப் பதிலாகத் தமது உயிரை அர்ப்பணித்து, நாஷிகைதிமுகாம் ஒன்றில் உயிர்துறந்த வண. மக்சிமிலியன் கோல்ப் சுவாமிகளுக்கு முத். பெறுபெற்ற பட்டம் சூட்டும் ஆராய்ச்சிகள் முன்னேறிக் கொண்டு வருகின்றன. இவருடைய வாழ்க்கைபற்றிய ஆராய்ச்சிகள் பதுவையில் ஆரம்பித்திருக்கிறது.

திருச்சட்டங்குகளின் சங்க அதிகாரிகள் பாப்புலின் உத்தரவுடன் நடத்தும் ஆராய்ச்சி ஆரம்பித்திருக்கிறது. பதுவையில் கோல்ப் சுவாமியார் குரு மாணவனுயிருந்தபடியால் இவ்வா ஆராய்ச்சி இங்கு ஆரம்பித்திருக்கிறது.

1919-ம் ஆண்டு குருப்பட்டம்பெற்ற கோல்ப் சுவாமியார் போலந்துக்குத் திரும்பிவந்து அச்சுக்கலை, வாடொலி போன்ற வழிகளால் மாசில்லாமாதா வின்பத்தியைப் பரப்ப ஒர்ப்பட்டாளத்தை அடியிட்டார். இதுபோன்ற இன்னொரு பட்டாளம் யப்பானில் அவர் வேதபோதகராயிருந்த காலத்தில் (1930-1936) ஏற்படுத்தினார். 1939-ல் அவர் போலந்துக்குத் திரும்பியபோது, நாஷிக்கட்சியினரால்கைது செய்யப்பட்டார். சொற்பகாலத்துக்குப்பின் விடுதலைபெற்றாலும் 1941-ம் ஆண்டு மாசிமாதத்தில் திரும்பவும் கைதியாக்கப்பட்டார். முதலில் பவியாக் காவல் முகாமிலிருந்து பின்பு அவுஸ்விர்க்கு மாற்றப்பெற்றார்.

கைதி ஒருவன் தப்பியோடின பொழுது அதற்கு ஈடாகப் பத்துக் கைதிகள் சாகவேண்டும் என ஜேர்மன் தளபதி ஆணையிட்டான். அவர்களில் ஒருவன் குடும்பத்தவன். இவனுக்குப் பதிலாகவே சுவாமியார் தம் உயிரை அர்ப்பணித்தார். சன்னலற்ற மறியற் கூடத்திலடைபட்டு, உணவற்றிருந்த பொழுது செபமலை, பாடல்கள், செபவ்கள் நடத்தினார் சுவாமியார். சாகாமல் இருந்த மூவருக்கு உயிர்போக்கும் மருந்துபய்ச்சிக் கொன்றனர்.

விவிலிய காட்சியைக் கத்தோலிக்கரும், புரட்டஸ்தாந்தரும் தயாரிக்கின்றனர்

வேதாகம சம்பவங்களைச் சிறுவர் பார்க்கக்கூடியதாட்டுதொடர்ச்சியான இரு தேசிய தொலைதரிசனி நிகழ்ச்சி நிரல்களை அமைப்பதற்கு டச்சுக் கத்தோலிக்கரும், புரட்டஸ்தாந்தரும் கூட்டுமுயற்சியெடுக்கின்றனர்.

தாவிது அரணைப்பற்றிய முதல் நிகழ்ச்சியைப் புரட்டஸ்தாந்த அறிஞர்கள் தயாரித்திருக்கின்றார்கள். கத்தோலிக்க ஆய்வாளர் கிறிஸ்துவின் உத்தானம்பற்றிய நிகழ்ச்சியைத்தயாரிக்கிறார்கள்.

பொதுவுடைமை மறியலி லிருந்து மீண்டனர்

லாவோசிலுள்ள பொதுவுடைமைப் போர்க்களத்தின் பின்னால் 8 மாதச் சிறைவாசத்தின்பின் வண. வெளவுதியர், ஓ. எம். ஐ. சுவாமிகள் விடுதலைசெய்யப்பெற்று, வியென்ரியான் தலைப்பட்டணத்தை அடைந்திருக்கிறார். அவருடைய வருகை பிறநாட்டு ஸ்தானிகருக்கு ஆச்சரியத்தைக்கொடுத்திருக்கிறது. மேற்படி சுவாமியாருடைய தோழன் வண. ஒலிவியர், ஓ. எம். ஐ. சுவாமிகள் இன்னும் புரட்சிக்காரரிடம் அகப்பட்டு மறியலிலிருக்கிறார். மூன்று குருமார் கொல்லப்பட்டிருக்கின்றனர்.

வண. வெளவுத்தியரும், ஒலிவியர் சுவாமிகளும் சென்ற மாசியில் கைது செய்யப்பட்டனர். புரட்சிக்காரர்


சிறையிலிருக்கும் என இரட்சணிய சேனையாட்கள் கூறியதையும் நம்பிவந்தேன். சவிசேஷம்கூறும் எளிமை வாழ்க்கைக்கும், தேவதிரவிய அனுமானங்களை உபயோகிப்பதற்கும் பாரதூரவித்தியாசமுண்டு என எண்ணினேன். ஆயினும் இவ்வுலகத்தில் அடையக்கூடும் என்று நான் எண்ணியிருந்த அளவிற்கு மேலான மன அமைதியைப் பச்சாத்தாபம் அளித்தது.

திரு. வியற் அவர்கள் மேற்கண்டவாறு தமது மனத்திரும்புதலைப்பற்றி எழுதியதில் கூறுகிறார். இரட்சணியசேனையிலுள்ள எனது பழைய நண்பர்கள் “திருச்சபையைப் பற்றி ஆராய்ந்து, விசுவாசவரம்பெற்று, கத்தோலிக்கர் ஆவர்கள் என்ற நம்பிக்கையின் பேரிலேயே” இச்சிறுநூலை வெளியிட்டிருக்கிறார்.

சுரைடர் அம்மையாரின் பெரும் சேவை

போலந்துக்குச் சென்றார்; பிறர் துன்பங்கண்டார்; துன்பம் நீக்க ஆவன செய்தார். செய்துகொண்டு வருகின்றார் சுரைடர்—படைத்தலைவன் லெயோனாடு செஷ்யரின் வாழ்க்கைத்துணைவி.

சென்ற உலகயுத்தம் போலாந்தைப் பாழாக்கி விட்டுச் சென்றது. ஐந்து மில்லியன் மக்கள் நாசி ஹிட்லரால் கொல்லப்பட்டனர். நகரங்களும், மருத்துவ மனைகளும் தரைமட்டமாகப்பெற்றன. காயமுற்று அடிபட்டுக்



காங்லி கிராமத்துக்குக் குண்டுவிசிய பொழுது அக்கிராமமக்கள் இவ்விரு குருமாரையும் தமக்காகப்பரிந்துபேசும்படி அனுப்பினர். அவர்கள் சமாதானம் பேசிவிட்டுத் திரும்புகையில் தளபதி அவர்களைக் கைதுசெய்தான்.

இருவருடையவும் கைகளைக்கட்டி, முழந்தாளிலிருக்கச்செய்து சுடப்போ குஞ்சமயத்தில் மேலதிகாரி ஒருவன் வந்து இருகுருமாரையும் தலைமைப் பாசறைக்கு அழைத்துச்சென்றார்.

மறியலிலிருந்தவர்களைப் பிராணசிய உத்தியோகத்தர் விடுதலைசெய்தீர்தனர். இருவரும் சியன் குவாங்கில் விட்டுக்காவலிலிருந்தனர். ஒருநாள் ஒரு போர்வீரன் அங்கு வந்தான். அவனைக் கண்டதும், குருமார் கலங்கினார். “சுவாமி, அஞ்சவேண்டாம்; நான் உங்களை மறியலுக்குக் கொண்டு போக வரவில்லை; என்னை உங்கள் சமயத்திற் சேர்க்கவேண்டும்” என்று கேட்டுகின்றார்.

மனத்திரும்பிய இரட்சணியசேனை அதிகாரி

தெருத்திண்ணைகளில்தான் பேச்சு நிகழ்த்துவதற்கு ஞானவலிமை அடையத்தக்கதாக, இரட்சணியசேனை அதிகாரி ஹல்ட்வியற் அதிகாரியில் பூசைக்குப் போனதாகக் கூறினார். வெகுவினாவில் சேனைக்கூட்டங்களுக்குப்போவதை நிறுத்திவிட்டார்.

கடைசிமுறைபாகச் சென்றபொழுது “என்னுடைய வாத்தியக் கருவியையும், இரட்சணிய சேனைஉடையையும் கழற்றிக்கொடுத்து விட்டேன்; இனிமேல் அதை அணிவதில்லை யென்று தீர்மானித்தேன்”.

“பிடிவாதமான சூதாட்டக்காரர் உள்ளசபை என்று தாம் அப்பிராயங் கொண்டிருந்த திருச்சபையில் சேருவதுபற்றி அவருடைய மனது ஆரம்பத்தில் வெறுப்புக்கொண்டது. கத்தோலிக்க குருமையினம் மறுபுறம்

கிடந்த போர்வீரர்கள் கவனிப்பாரற்றுக் கிடந்தனர். 1958-ம் ஆண்டு போலந்துக்குச் சென்றார். போரின் அகோவினைவை அன்றும் கண்டார். மருத்துவமனைகள் நிரம்பிக் கிடந்தன. வியாதியுற்றோரைக் கவனிக்க ஆளில்லை, மருந்தில்லை. வார்சா அரசுடன் பேச்சு நடத்தி, தன் அன்புச் சேவையைத் தொடங்கினார். இன்று 14 புதிய மருத்துவ விடுதிகளைக் கட்டி முடித்து விட்டார். வரும் ஆண்டு முடிவிற்குள் மற்றும் 10 புதிய விடுதிகளை முடித்து விடுவார். வியாதியுற்றுக் கவனிப்பாரற்றுக்கிடந்த மக்கள் அன்பையும், ஆதரவையும் சுவைத்த இன்புற்று வாழ்கின்றனர். பலநாடுகள் அவளின் தியாகச் சேவைக்குப் பெரிதும் உதவி வருகின்றன.

சுலுத்தலைவருக்கு மேற்றிராணியாரின் பாராட்டு

தென் ஆபிரிக்க சுலுசாதியினரின் தலைவரான அல்பேட் லுதலி அவர்களுக்குச் சமாதான நோயின்பரிசு அளித்ததை வாவேற்றுப் பாராட்டுக் கூறினார் டேர்பன் அதிமேற்றிராணி ஆண்டகை ஹேர்லி அவர்கள்.

ஆபிரிக்கரின் உரிமைப் போராட்டத்தில் திரு. லுதலி கிறிஸ்தவ தர்மத்தையும், சமரச மனப்போக்கையும் கைக்கொள்ளுகிறார். நட்பாவினாள் இனத்தொடர்புச் சங்கத்தின் அக்கிராசனாரான அதிமேற்றிராணி ஆண்டகை தமது மகிழ்ச்சியைத் தெரிவித்து, திரு. லுதலி எனக்கு நன்கு அறிமுகமானவர், அவரில் நான் பெரும் மதிப்பும், அன்பும் கொண்டுள்ளேன் எனக் கூறினார்.

ருஷ்யாவில் இரட்சியமாய் சித்த மேற்றிராணியார்

ருஷ்யாவின் லெனின்கிராட்டில் அப்போஸ்தலிக்க நிர்வாகஸ்தராக தலைமுறைவாகவிருந்த ஒரு மேற்றிராணியார் லெனின்கிராட்டு செல்லலாயினார். லெனின்கிராட்டிலுள்ள பிராணசிய மாதாகோயிலின் பொறுப்பாளியாகவிருந்த வர் மொறிஸ் அமுட்டுரு ஆண்டகை சாமிராதர் சபைக்குச் சேர்ந்தவர்.

ருஷ்யாவில் பொதுவுடைமைப் புரட்சி ஏற்பட்டபொழுது அவர் அங்கேயே தனித்திருந்தார். எவருடனும் கடிதத்தொடர்பு வைக்கமுடியாதிருந்தார்; பலமுறைகளில் விரோதிக்கப்பட்டார். பச்சாத்தாபத்துக்குவருவது போன்று சிலவஞ்சகர் உளவுபார்க்கவருவர்.

இவர் 1930-ல் இரட்சியமாக மேற்றிராணித்துவ அபிஷேகம் பெற்று 1938வரை ருஷ்யாவில் வசித்துவந்தார். இவருடைய மாணத்தின்பின்பு இவர் மறைத்திருந்தவிதம், நடத்திய சேவை முதலியன பாகசியப்படுத்தப்பட்டன.

திறிஸ்தன் பேர்த்தி ஒருநாளைக்கு நான்கு செபமலை சொல்லுவார்

திறிஸ்தன் டாக்டர் ஒருநாளைக்கு ஆபிரிக்கர்க்கு கண்டத்திலுள்ளது. அண்மையில் அத்திலுள்ள மலையொன்று எரிமலையாகி, குழம்பு கக்கத்தொடங்கியது. விவசாயிகளான அங்குள்ள மக்கள் தங்கள் வீடுகளைவிட்டுத் திறந்த வெளிகளுக்குச்சென்று பாதுகாப்புத் தேடினர். இவர்கள் யாபேரும் கப்பலின்மூலம் இங்கிலாந்துக்கும், வோக்லன்ட் தீவுக்கும் சென்று குடியேறியிருக்கின்றனர்.

திருமதி அக்னெஸ் ரே ஜேர்ஸ் 20 வயதானபோது கணவன் உவில்லியத்துடன் திறிஸ்தன் டாக்டர் தீவுக்குச் சென்று குடியேறினார். அங்கு அப்பொழுது கத்தோலிக்கரே கிடையாது. திருமதி ரே ஜேர்ஸுக்கு ஒன்பது மக்கள், 40 போப்பிள்ளைகள்; 3 பிட்டப்பிள்ளைகள். திருமதி ரே ஜேர்ஸ் கூறுகிறதாவது: “எரிமலையிலிருந்து குழம்பு கொப்புளித்தபொழுது அஸ்தமன நோயும், வீடுகளைக் காலிசெய்து எல்லோரும் வெளியேறினார்கள். அடுத்த நாட்காலையில் என்னுடைய பிள்ளைகள் ஏதாவது காப்பாற்றலாமா என்ற சந்தேகத்துடன் விட்டிற்குத் திரும்பினார். எனது இரட்டைப் பிள்ளைகள் மாதா சுருபத்தைக்கொண்டு வந்தனர்; நான் எனது “பென் மெரெந்தி” பதக்கத்தைக் கொண்டுவாச் சொன்னேன்.

திறிஸ்தனுக்குக் கப்பல் போவது அபூர்வம்; செல்லும்போது குருமார் செல்வர். திருமதி ரே ஜேர்ஸ் விட்டில் பூசைநடக்கும். அவ்விடத்தில் உள்ள சொற்பதொகையான கிறிஸ்தவ பச்சாத்தாபம்பெற்றுத் திருவிருத்தருத்துவர். கலியாணங்கள் நிறைவேறும்; ஞானஸ்நானங்களும் இருக்கும். அதிகமாக ஞாயிறுதோறும் பூசைத் தியானம் வாசிப்போம்; ஐப்பசிமாதத்தில் செபமலை, வணக்கமாதம் நடாத்துவோம். என்தாயார் ஓர் ஐரிஷ்காரர்; எனவே நான் நாளொன்றுக்கு நான்கு செபமலை சொல்லுவதில் ஆச்சரியமொன்றுமில்லை.

கேப்டவுண் அதிமேற்றிராணியார் எமது விட்டாலயபிடத்துக் கெனத்தந்த சிலுவையை அங்கேயே வைத்து விட்டேன். சிலுவைப்பாதைப்படங்களும் அங்குதான். அவைகளைவிட்டு வந்தது மிகுந்த கவலை என்றார்.

மோட்டார் வாகனமேயில்லாததில் நெடுங்காலம் வசித்த இம்மக்கள், பட்டணவீதிகளில் செல்வதும், சந்திக்கைக் கடப்பதும் ஒரு புதிய அனுபவமாயிருக்கின்றது.